



ಪಟ್ಟಣ ಸಹಕಾರ ಬ್ಯಾಂಕುಗಳ

ವಾರ್ತಾ ಪತ್ರಿಕೆ

ಕರ್ನಾಟಕ ರಾಜ್ಯ
ಸಹಕಾರ ಪಟ್ಟಣ
ಬ್ಯಾಂಕುಗಳ
ಮಹಾಮಂಡಳದ
ಅಧಿಕೃತ ವಾರಪತ್ರಿಕೆ

ಸಂಪುಟ : 26 | ಸಂಚಿಕೆ : 20 | 21 ಆಗಸ್ಟ್ 2019 | ಬುಧವಾರ | ಪುಟಗಳು : 8 | ಬೆಲೆ : 2/-

ರಾಜ್ಯದ ಎಲ್ಲಾ ಪಟ್ಟಣ ಸಹಕಾರ ಬ್ಯಾಂಕುಗಳ ಗಮನಕ್ಕೆ : ಪ್ರಕೃತಿ ವಿಕೋಪ ಪರಿಹಾರ ನಿಧಿಗೆ ದೇಣಿಗೆ ನೀಡುವ ಕುರಿತು

ಕರ್ನಾಟಕ ರಾಜ್ಯದ 17 ಜಿಲ್ಲೆಗಳು ಪ್ರವಾಹ ಪೀಡಿತವಾಗಿದ್ದು, ಭಾರಿ ಮಳೆ, ಭೂ ಕುಸಿತ ಹಾಗೂ ಪ್ರವಾಹ ಸಂಭವಿಸಿರುವುದರಿಂದ ಜನರ ಅಪಾರ ಪ್ರಮಾಣದ ಆಸ್ತಿ ಪಾಸ್ತಿಗಳು ನಾಶವಾಗಿದ್ದು, ಸಾವಿರಾರು ಜನರು ನಿರಾಶ್ರಿತರಾಗಿದ್ದಾರೆ. ಪ್ರವಾಹ ಪೀಡಿತರ ಪುನರ್ವಸತಿಗಾಗಿ ಉದಾರ ದೇಣಿಗೆ ನೀಡುವಂತೆ ಕರ್ನಾಟಕ ರಾಜ್ಯ ಸರ್ಕಾರವು ಮನವಿ ಮಾಡಿದೆ.

ನಮ್ಮ ಸಹಕಾರ ಬ್ಯಾಂಕುಗಳು ಪ್ರವಾಹ ಸಂತ್ರಸ್ತರ ಪುನರ್ವಸತಿಗಾಗಿ ಮುಖ್ಯಮಂತ್ರಿಗಳ ಪರಿಹಾರ ನಿಧಿಗೆ ದೇಣಿಗೆ ನೀಡಲು ಬಯಸಿದರೆ ಭಾರತೀಯ ರಿಜರ್ವ್ ಬ್ಯಾಂಕಿನ ಪ್ರಕಾರ ಈ ಕೆಳಗಿನ ಮಾರ್ಗಸೂಚಿಗಳು ಅನ್ವಯಿಸುತ್ತವೆ.

ಪಟ್ಟಣ ಸಹಕಾರ ಬ್ಯಾಂಕುಗಳು ನೀಡಬೇಕಾದ ದೇಣಿಗೆಗಳನ್ನು ಹಿಂದಿನ ವರ್ಷದ ಬ್ಯಾಂಕಿನ ಪ್ರಕಟಿತ ಲಾಭದ ಶೇ.1 ರಷ್ಟು ಮಿತಿಗೆ ಸೀಮಿತಗೊಳಿಸಬೇಕು ಮತ್ತು ಅಂತಹ ಸಾಮಾನ್ಯ ದೇಣಿಗೆ ಮತ್ತು ರಾಷ್ಟ್ರೀಯ ನಿಧಿಗೆ / ರಾಜ್ಯ ಸರ್ಕಾರವು ಗುರುತಿಸಿದ / ಪ್ರಾಯೋಜಿತ ಇತರ ನಿಧಿಗಳಿಗೆ ಒಂದು ವರ್ಷದಲ್ಲಿ ಹಿಂದಿನ ವರ್ಷದ ಬ್ಯಾಂಕಿನ ಪ್ರಕಟಿತ ಲಾಭದ ಶೇ.2ರಷ್ಟನ್ನು ಮೀರಬಾರದು. ಪಟ್ಟಣ ಸಹಕಾರ



ಬ್ಯಾಂಕುಗಳು ಮುಖ್ಯಮಂತ್ರಿಗಳ ಪರಿಹಾರ ನಿಧಿಗೆ ದೇಣಿಗೆ ನೀಡಿ ಸಹಕರಿಸಬೇಕಾಗಿ ಮಹಾಮಂಡಳದ ಪರವಾಗಿ ವಿನಂತಿ.

ರಾಜ್ಯದ ಪಟ್ಟಣ ಸಹಕಾರ ಬ್ಯಾಂಕುಗಳಲ್ಲಿ ಕಾರ್ಯನಿರ್ವಹಿಸುತ್ತಿರುವ ಸಿಬ್ಬಂದಿ ವರ್ಗದವರು ತಮ್ಮ ವೇತನದಲ್ಲಿ ಕನಿಷ್ಠ ಒಂದು ದಿನದ ವೇತನವನ್ನು ಪ್ರವಾಹ ಸಂತ್ರಸ್ತರ ಪುನರ್ವಸತಿಗಾಗಿ ಮುಖ್ಯಮಂತ್ರಿಗಳ ಪರಿಹಾರ ನಿಧಿಗೆ ದೇಣಿಗೆ ನೀಡಿ ಸಹಕರಿಸಲು ಈ ಮೂಲಕ ವಿನಂತಿಸಲಾಗಿದೆ.

ಹಣಕಾಸು ಸಚಿವೆ ನಿರ್ಮಲಾ ಸೀತಾರಾಮನ್, ಉನ್ನತ ಅಧಿಕಾರಿಗಳ ಜತೆ ಚರ್ಚೆ

ಕುಂಠಿತ ಆರ್ಥಿಕತೆ : ಪ್ರಧಾನಿ ಪರಾಮರ್ಶೆ

ನವದೆಹಲಿ : ಅರ್ಥ ವ್ಯವಸ್ಥೆಯ ಹಲವಾರು ವಲಯಗಳಲ್ಲಿ ಕಂಡುಬರುತ್ತಿರುವ ಮಂದ ಪ್ರಗತಿಯ ಬಗ್ಗೆ ಪ್ರಧಾನಿ ನರೇಂದ್ರ ಮೋದಿ ಅವರು ಇಲ್ಲಿ ಹಣಕಾಸು ಸಚಿವಾಲಯದ ಜತೆ ವಿಸ್ತೃತ ಚರ್ಚೆ ನಡೆಸಿದರು.

ಕುಂಠಿತ ಪ್ರಗತಿಯ ಹಲವಾರು ವಲಯಗಳಿಗೆ ತ್ವರಿತವಾಗಿ ವ್ಯಾಪಿಸುತ್ತಿರುವುದರಿಂದ ನಿರುದ್ಯೋಗ ಹೆಚ್ಚುತ್ತಿದೆ. ಸಂಪತ್ತು ಕರಗುತ್ತಿದೆ. ಗಂಭೀರ ಸ್ವರೂಪ ತಾಳಿರುವ ಈ ಬಿಕ್ಕಟ್ಟಿಗೆ ಪರಿಹಾರ ಕಂಡುಕೊಳ್ಳಲು ಹಣಕಾಸು ಸಚಿವೆ ನಿರ್ಮಲಾ ಸೀತಾರಾಮನ್ ಮತ್ತು ಸಚಿವಾಲಯದ ಹಿರಿಯ ಅಧಿಕಾರಿಗಳಿಂದ ಮಾಹಿತಿ ಪಡೆದುಕೊಂಡರು.

ಕೆಂಪು ಕೋಟಿಯ ಮೇಲೆ ಧ್ವಜಾರೋಹಣ ನೆರವೇರಿಸಿ ದೇಶವನ್ನು ಉದ್ದೇಶಿಸಿ ಮಾತನಾಡಿದ ನಂತರ ಈ ಸಭೆ ನಡೆದಿದೆ. ಕುಂಠಿತ ಆರ್ಥಿಕತೆಯ

2ನೇ ಪುಟಕ್ಕೆ...



2 >>> ನದಸ್ಯ ಪಟ್ಟಣ ಸಹಕಾರ ಬ್ಯಾಂಕುಗಳ ಗಮನಕ್ಕೆ

4 >>> ಬೆಂಗಳೂರು ನಿಃ ಕೋ-ಆಪರೇಟಿವ್ ಬ್ಯಾಂಕಿನ ವತಿಯಿಂದ ಮುಖ್ಯಮಂತ್ರಿಗಳ ಪರಿಹಾರ ನಿಧಿಗೆ ರೂ. 15 ಲಕ್ಷ ರೂಪಾಯಿಗಳ ವಂತಿಗೆ

7 >>> ನಿಮ್ಮ ಪ್ರಶ್ನೆ ನಮ್ಮ ಉತ್ತರ



ನರೆ ಪರಿಹಾರ ನಿಧಿಗೆ ದೇಣಿಗೆ ನೀಡಲು ಸಹಕಾರಿಗಳೆಲ್ಲ ಪೈಪೋಣಿ ಇರಲಿ

ನಮ್ಮ ಹಿರಿಯ ಸಹಕಾರಿ ಧುರೀಣರಾದ ಶ್ರೀ ಎಚ್.ಕೆ. ಪಾಟೀಲ್ ಅವರು ರಾಜ್ಯದ ಬಹುತೇಕ ನರೆ ಪೀಡಿತ ಪ್ರದೇಶಗಳಿಗೆ ತೆರಳಿ ಅಲ್ಲಿನ ಜನರ ಬವಣೆಯನ್ನು ಕಣ್ಣಿಗೆ ಕಟ್ಟುವಂತೆ ವಿವರಿಸುತ್ತಿದ್ದರೇ, ಅಲಿಸುತ್ತಿದ್ದ ನಮ್ಮ ಕಣ್ಣು, ಮನಸ್ಸುಗಳು ತೇವಗೊಂಡಿದ್ದವು. ದಿನ ಪತ್ರಿಕೆ, ವಾರ್ತಾವಾಹಿನಿಗಳಲ್ಲಿ ಕಳೆದ ಕೆಲ ವಾರಗಳಿಂದ ಈ ಕುರಿತ ವರದಿ, ಸಮೀಕ್ಷೆಗಳನ್ನು ನೋಡುತ್ತಿರುವ ನಿಮಗೂ ಅದೇ ಅನುಭವವಾಗಿರಲು ಸಾಧ್ಯ.

ನಮ್ಮ ರಾಜ್ಯದ ಬಹು ಮುಖ್ಯ ನದಿಗಳಲ್ಲಿ ಒಂದಾದ ಕೃಷ್ಣಾ ನದಿ ತೀರದಲ್ಲಿ ಸುಮಾರು 500 ಗ್ರಾಮಗಳಿವೆ. ಈ ಬಾಗದ ಸುಮಾರು 1.5 ಲಕ್ಷ ಹೆಕ್ಟೇರ್ ಭೂಮಿ, ನೀರಾವರಿ ಪ್ರದೇಶಗಳು ಪ್ರವಾಹಪೀಡಿತವಾಗಿವೆ. ಕಳೆದ 45 ವರ್ಷಗಳಲ್ಲೇ ಕರ್ನಾಟಕದಲ್ಲಿ ಈ ಪರಿಯ ಬೃಹತ್ ಪ್ರಮಾಣದ ಪ್ರವಾಹ ಉಂಟಾಗಿರಲಿಲ್ಲ ಎನ್ನುವುದು ತಜ್ಞರ ವರದಿ. ಅವರ ಪ್ರಕಾರ; ರಾಜ್ಯದ 22 ಜಿಲ್ಲೆಗಳ 103 ತಾಲ್ಲೂಕುಗಳಲ್ಲಿ ಸುಮಾರು 2 ಕೋಟಿಯಷ್ಟು ಜನ ಪ್ರವಾಹ ಹಾಗೂ ಅತಿವೃಷ್ಟಿಯಿಂದ ಸಂತ್ರಸ್ತರಾಗಿದ್ದಾರೆ. 10 ದಿನಗಳಲ್ಲಿ ಪ್ರವಾಹ ಸಂತ್ರಸ್ತ ಪ್ರದೇಶಗಳ 13 ಜಲಾಶಯಗಳಿಂದ ಅಗಾಧವಾದ 1200 ಟಿಎಂಸಿ ಅಡಿಯಷ್ಟು ನೀರು ಹರಿದು ಅಲ್ಲಿನ ಜನರ ಬದುಕನ್ನು ಸಂಪೂರ್ಣವಾಗಿ ಛಿದ್ರಗೊಳಿಸಿದೆ. ಅಲ್ಲಿನ ಜನರ ಬದುಕು ಪ್ರವಾಹದಲ್ಲಿ ಕೊಚ್ಚಿ ಹೋಗಿದೆ. ಇಂತಹ ಸಂಕಷ್ಟದ ಪರಿಸ್ಥಿತಿಯಲ್ಲಿ ಸರ್ಕಾರದೊಂದಿಗೆ ನಾವು ಸಹಕಾರಿಗಳು ಈ ಯುದ್ಧೋಪಾದಿಯ ಪರಿಹಾರ ಕಾರ್ಯದಲ್ಲಿ ಪಾಲ್ಗೊಳ್ಳಬೇಕಿದೆ.

ಈಗಾಗಲೇ, ರಾಜ್ಯ ಸರ್ಕಾರ ಪ್ರವಾಹ ಪೀಡಿತರ ಪುನರ್ವಸತಿಗಾಗಿ ಉದಾರ ದೇಣಿಗೆ ನೀಡುವಂತೆ ನಮ್ಮಲ್ಲಿ ಮನವಿ ಮಾಡಿದೆ. ನಮ್ಮ ಅನೇಕ ಸಹಕಾರ ಬ್ಯಾಂಕುಗಳ ಅಧ್ಯಕ್ಷರು, ನಿರ್ದೇಶಕರುಗಳು, ಹಿರಿಯ ಸಹಕಾರಿಗಳು ಮಾತನಾಡಿ ಈ ಕುರಿತ ಮಾಹಿತಿಗಾಗಿ ನಮ್ಮನ್ನು ಸಂಪರ್ಕಿಸುತ್ತಿದ್ದಾರೆ. ಇದು ನಮ್ಮಲ್ಲಿ ಈ ಪರಿಹಾರ ಕಾರ್ಯದಲ್ಲಿ ತೊಡಗಲು ಉತ್ಸಾಹ ತುಂಬಿದೆ. ಯಾವುದೇ ಸಹಕಾರ ಬ್ಯಾಂಕು ಪ್ರವಾಹ ಸಂತ್ರಸ್ತರ ಪುನರ್ವಸತಿಗಾಗಿ ಮುಖ್ಯಮಂತ್ರಿಗಳ ಪರಿಹಾರ ನಿಧಿಗೆ ದೇಣಿಗೆ ನೀಡಲು ಬಯಸಿದರೆ, ಭಾರತೀಯ ರಿಜರ್ವ್ ಬ್ಯಾಂಕಿನ ಕೆಲ ಮಾರ್ಗಸೂಚಿಗಳು ಅನ್ವಯಿಸುತ್ತದೆ ಎಂದು ತಿಳಿಸ ಬಯಸುತ್ತೇವೆ.

ಪಟ್ಟಣ ಸಹಕಾರ ಬ್ಯಾಂಕುಗಳು ನೀಡಬೇಕಾದ ದೇಣಿಗೆಗಳನ್ನು ಹಿಂದಿನ ವರ್ಷದ ಬ್ಯಾಂಕಿನ ಪ್ರಕಟಿತ ಲಾಭದ ಶೇ.1ರಷ್ಟು ಮಿತಿಗೆ ಸೀಮಿತಗೊಳಿಸಬೇಕು ಮತ್ತು ಅಂತಹ ಸಾಮಾನ್ಯ ದೇಣಿಗೆ ಮತ್ತು ರಾಷ್ಟ್ರೀಯ ನಿಧಿಗೆ / ರಾಜ್ಯ ಸರ್ಕಾರವು ಗುರುತಿಸಿದ / ಪ್ರಾಯೋಜಿತ ಇತರ ನಿಧಿಗಳಿಗೆ ಒಂದು ವರ್ಷದಲ್ಲಿ ಹಿಂದಿನ ವರ್ಷದ ಬ್ಯಾಂಕಿನ ಪ್ರಕಟಿತ ಲಾಭದ ಶೇ.2ರಷ್ಟನ್ನು ಮೀರಬಾರದಂತೆ ನೀಡಬಹುದಾಗಿದೆ.

ಹಾಗೆಯೇ, ನಮ್ಮ ಪಟ್ಟಣ ಸಹಕಾರ ಬ್ಯಾಂಕುಗಳ ಮುಖ್ಯಕಾರ್ಯನಿರ್ವಾಹಕರುಗಳು, ಕಾರ್ಯನಿರ್ವಹಿಸುತ್ತಿರುವ ಅಧಿಕಾರಿಗಳು ಮತ್ತು ಸಿಬ್ಬಂದಿ ವರ್ಗದವರು ಕೂಡಾ ತಮ್ಮ ಒಂದು ದಿನದ ವೇತನವನ್ನು ಪ್ರವಾಹ ಸಂತ್ರಸ್ತರ ಪುನರ್ವಸತಿಗಾಗಿ ಮುಖ್ಯಮಂತ್ರಿಗಳ ಪರಿಹಾರ ನಿಧಿಗೆ ದೇಣಿಗೆ ನೀಡಬಹುದಾಗಿದೆ. ಆ ಮೂಲಕ ಮಾನವೀಯತೆಯನ್ನು ಮೆರೆಯಬೇಕಿದೆ, ಇದು ನಮ್ಮ ಕಳಕಳಿಯ ಮನವಿಯಾಗಿದೆ. ದಯಮಾಡಿ ಸ್ಪಂದಿಸಿ.

ಡಿ.ಟಿ. ಪಾಟೀಲ
ಅಧ್ಯಕ್ಷರು

ಬಿ.ಎಸ್. ಪರಮಶಿವಯ್ಯ
ಉಪಾಧ್ಯಕ್ಷರು

ಸದಸ್ಯ ಪಟ್ಟಣ ಸಹಕಾರ ಬ್ಯಾಂಕುಗಳ ಗಮನಕ್ಕೆ

ಬೆಂಗಳೂರು : ಕರ್ನಾಟಕ ರಾಜ್ಯ ಪಟ್ಟಣ ಸಹಕಾರ ಬ್ಯಾಂಕುಗಳ ಮಹಾಮಂಡಳದ 54ನೇ ಸರ್ವಸದಸ್ಯರ ವಾರ್ಷಿಕ ಮಹಾಸಭೆಯನ್ನು ದಿನಾಂಕ : 21ನೇ ಸೆಪ್ಟೆಂಬರ್ 2019ರ ಶನಿವಾರ ಬೆಳಿಗ್ಗೆ 11.30 ಗಂಟೆಗೆ ಮಹಾಮಂಡಳದ ಕೆ.ಎಚ್.ಪಾಟೀಲ ಸಭಾಂಗಣದಲ್ಲಿ ಏರ್ಪಡಿಸಲಾಗಿದೆ. ಸದಸ್ಯರುಗಳು ಭಾಗವಹಿಸಬೇಕಾಗಿ ವಿನಂತಿ.

.....
...1ನೇ ಪುಟದಿಂದ ಸ್ವರೂಪ ಮತ್ತು ಅದು ಬೀರಬಹುದಾದ ದೀರ್ಘಾವಧಿ ಪರಿಣಾಮಗಳನ್ನು ಸಭೆಯಲ್ಲಿ ಅಂದಾಜಿಸಲಾಗಿದೆ ಎಂದು ಮೂಲಗಳು ತಿಳಿಸಿವೆ. ಪ್ರತಿಯೊಂದು ವಲಯಕ್ಕೆ ಪ್ರತ್ಯೇಕ ಉತ್ತೇಜನಾ ಕೊಡುಗೆಗಳನ್ನು ಸರ್ಕಾರ ಶೀಘ್ರದಲ್ಲಿಯೇ ಪ್ರಕಟಿಸುವ ಸಾಧ್ಯತೆ ಇದೆ.

2018-19ರಲ್ಲಿ ದೇಶಿ ಆರ್ಥಿಕವೃದ್ಧಿ ದರ ಶೇ.6.8ಕ್ಕೆ ಇಳಿದಿದೆ. 2014-15ರ ನಂತರದ ಅತ್ಯಂತ ಕಡಿಮೆ ವೃದ್ಧಿ ಇದಾಗಿದೆ. ಗ್ರಾಹಕರ ಆತ್ಮವಿಶ್ವಾಸ ಕುಂದುತ್ತಿದೆ. ವಿದೇಶಿ ನೇರ ಬಂಡವಾಳದ ಹೊರ ಹರಿವು ಹೆಚ್ಚಿದೆ. ವಿನಿಮಯ ಮಾರುಕಟ್ಟೆಯಲ್ಲಿನ ಕರೆನ್ಸಿ ಸಮರವು ಈ ಎಲ್ಲ ಸಮಸ್ಯೆಗಳನ್ನು ಇನ್ನಷ್ಟು ವಿಷಮಗೊಳಿಸಿದೆ. ಮಂದಗತಿಯ ಬೆಳವಣಿಗೆಯಿಂದ ಆರ್ಥಿಕತೆಯನ್ನು ಹೊರತರಲು ಕೈಗೊಳ್ಳಬೇಕಾದ ಕ್ರಮಗಳ ಬಗ್ಗೆ ಹಣಕಾಸು ಸಚಿವಾಲಯ ಯಾವುದೇ ಗುಟ್ಟು ಬಿಟ್ಟುಕೊಡುತ್ತಿಲ್ಲ. ಹಣಕಾಸು ವರ್ಷದ ದ್ವಿತೀಯಾರ್ಧದಲ್ಲಿ ಆರ್ಥಿಕತೆ ಚೇತರಿಕೆಯ ಹಾದಿಗೆ ಮರಳಲಿದೆ ಎಂದು ಭಾರತೀಯ ರಿಸರ್ವ್ ಬ್ಯಾಂಕ್ ಗವರ್ನರ್ ಶಕ್ತಿಕಾಂತ್ ದಾಸ್ ಅವರು ಮಾತ್ರ ವಿಶ್ವಾಸ ವ್ಯಕ್ತಪಡಿಸಿದ್ದಾರೆ.

ಕಳವಳಕಾರಿ ಲಕ್ಷಣಗಳು : ಆರ್ಥಿಕತೆಯಲ್ಲಿನ ಮಂದಗತಿಯು ದಿನೇ ದಿನೇ ಇನ್ನಷ್ಟು ತೀವ್ರಗೊಳ್ಳುತ್ತಿರುವ ಆತಂಕಕಾರಿ ಲಕ್ಷಣಗಳು ಕಂಡು ಬರುತ್ತಿವೆ. ವಾಹನ ತಯಾರಿಕಾ ಉದ್ಯಮಿಯು ಎರಡು ದಶಕಗಳಲ್ಲಿಯೇ ತೀವ್ರ ಸ್ವರೂಪದ ಬಿಕ್ಕಟ್ಟು ಎದುರಿಸುತ್ತಿದೆ. ಪೂರಕ ಉದ್ಯಮ ಮತ್ತು ಬಿಡಿಭಾಗ ತಯಾರಿಕೆ ವಲಯದಲ್ಲಿ ಸಾವಿರಾರು ಉದ್ಯೋಗಿಗಳು ನಷ್ಟವಾಗುತ್ತಿವೆ. ರಿಯಲ್ ಎಸ್ಟೇಟ್ ವಲಯದಲ್ಲಿ ಮಾರಾಟವಾಗದ ಫ್ಲಾಟ್‌ಗಳ ಸಂಖ್ಯೆ ಹೆಚ್ಚುತ್ತಿದೆ. ತ್ವರಿತವಾಗಿ ಬಿಕರಿಯಾಗುವ ಗ್ರಾಹಕ ಉತ್ಪನ್ನಗಳ (ಎಫ್‌ಎಂಸಿಜಿ) ವಹಿವಾಟು ಏರಿಕೆಯು ಕುಸಿತ ಕಾಣುತ್ತಿದೆ. ನೇರ ತೆರಿಗೆ ಮತ್ತು ಜಿಎಸ್‌ಟಿ ಸಂಗ್ರಹದಲ್ಲಿನ ಹೆಚ್ಚಳವು ನಿರೀಕ್ಷಿತ ಪ್ರಮಾಣದಲ್ಲಿ ಇಲ್ಲ.

ಪ ರ ಷ್ಠ ರ

ಚಿಂತನ - ಮಂಥನ



ನೆರೆ ಹಾನಿ : ಸಹಕಾರಿಗಳು ತಮ್ಮ ಸಾಮಾಜಿಕ ಬದ್ಧತೆಯನ್ನು ತೋರಬೇಕಿದೆ

'ಏಕೆ ಕುಣಿವೆ ತೂಕ ತಪ್ಪಿ ಸಾಕು ಮಾಡೋ ಭೈರವ ನಾಕ ಹೋಗಿ ನರಕವಾಯ್ತು ಸಾಕು ಮಾಡೋ ಭೈರವ' ಇದು ನಾನು ಬಾಲ್ಯದಲ್ಲಿ ಕಲಿತ, ನಮ್ಮ ಭಾಗದವರೇ ಆದ ಕವಿ ಸಿದ್ದಯ್ಯಪುರಾಣಿಕರ ಕವನ. ಇದು ಕಳೆದ ಎರಡು ವಾರಗಳ ಕಾಲ ಉತ್ತರ ಕರ್ನಾಟಕದ ಜಿಲ್ಲೆಗಳಾದ ಬೆಳಗಾವಿ, ಬಾಗಲಕೋಟೆ, ವಿಜಯಪುರ, ಗದಗ, ಹಾವೇರಿ, ಕೊಪ್ಪಳ, ಧಾರವಾಡ ಮತ್ತು ಉತ್ತರ ಕನ್ನಡ ಜಿಲ್ಲೆಗಳಲ್ಲಿ ಪ್ರವಾಹದಿಂದ ಆದ ನೆರೆ ಪರಿಸ್ಥಿತಿ ಅಧ್ಯಯನಕ್ಕಾಗಿ ತೆರಳಿದ ನನಗೆ ಪ್ರತ್ಯಕ್ಷ ಅನುಭವವಾಯಿತು.

ಹಾಗೆ ನೋಡುವುದಾದರೆ, ಕೃಷ್ಣಾಕೊಳ್ಳದ ನದಿ ಪಾತ್ರದಲ್ಲಿ ಮಾತ್ರವಲ್ಲ, ಮಲೆನಾಡಿನ ಭಾಗದ ತುಂಗಾ, ಭದ್ರಾ ಮಲಪ್ರಭಾ, ಘಟಪ್ರಭಾ, ದೂದ್ ಗಂಗಾ, ವೇದಗಂಗಾ, ಮಾರ್ಕಂಡೇಯ, ಹಿರಣ್ಯಕೇಶಿ ಪ್ರಮುಖ ನದಿಗಳ ಪಾತ್ರ ಕೂಡಾ ಆಪಾರ ಹಾನಿಗೆ ಒಳಗಾಗಿವೆ. ಒಟ್ಟು ಪ್ರವಾಹದಿಂದಾಗಿ ಹದಿನೇಳು ಜಿಲ್ಲೆಗಳ ಎಂಬತ್ತು ತಾಲ್ಲೂಕುಗಳು ಪೂರ್ಣ ಪ್ರಮಾಣದಲ್ಲಿ ಹಾನಿಗೀಡಾಗಿವೆ. ರೈತರ ಚಿಕ್ಕಡಿ, ಟ್ರಾಕ್ಟರ್, ಜಾನುವಾರು ಅವುಗಳ ಮೇವು ಕೂಡಾ ನೀರು ಪಾಲಾಗಿವೆ. ಇನ್ನೊಂದೆಡೆ ವಿದ್ಯಾರ್ಥಿಗಳ ಪಠ್ಯಪುಸ್ತಕಗಳು, ದಾಖಲೆಗಳು, ಸಾರ್ವಜನಿಕ ಆಸ್ತಿ, ಶಾಲಾಕಟ್ಟಡ, ರಸ್ತೆಗಳು, ಸೇತುವೆಗಳು, ವಿದ್ಯುತ್ ಕಂಬಗಳು, ವಿದ್ಯುತ್ ಪರಿವರ್ತಕಗಳು ಸರ್ಕಾರಿ ಹಾಗೂ ಸಂಸ್ಥೆಗಳ ಆಸ್ತಿಪಾಸ್ತಿ ಹಾನಿಗೊಳಗಾಗಿ ಜನರ ಬದುಕೇ ದುಸ್ತರವಾಗಿದೆ.

ಎಲ್ಲವನ್ನು ಅಪಲೋಕಿಸಿದ ನಂತರ ನನಗೆ ಅನಿಸಿದ್ದು; ಪ್ರಧಾನಿ ನರೇಂದ್ರ ಮೋದಿ ನೆರೆ ಸಂತ್ರಸ್ತ ಪ್ರದೇಶಗಳ ಸಮೀಕ್ಷೆ ನಡೆಸಿ, ತಕ್ಷಣವೇ ಈ ನೆರೆಯಿಂದಾದ ಅತಿವೃಷ್ಟಿಯನ್ನು ರಾಷ್ಟ್ರೀಯ ವಿಪತ್ತು ಎಂದು ಘೋಷಿಸಿ ನೀಡಬಹುದಾದ ಎಲ್ಲ ಅನುದಾನ, ಸಹಾಯ, ಸೌಲಭ್ಯ, ಸೌಕರ್ಯಗಳನ್ನು ಒದಗಿಸಬೇಕು. ರಾಜ್ಯ ಸರ್ಕಾರ ಕೇಂದ್ರದ ನೆರವನ್ನು ಬಳಸಿಕೊಂಡು ಸಮರೋಪಾದಿಯಲ್ಲಿ ಕಾರ್ಯನಿರ್ವಹಿಸಬೇಕು. ಹಾನಿಗೊಳಗಾದ ಗ್ರಾಮಗಳ ಪುನರ್ವಸತಿ ಮತ್ತು ಪುನರ್ ನಿರ್ಮಾಣಕ್ಕಾಗಿ ಉನ್ನತ ಮಟ್ಟದ ಪ್ರಾಧಿಕಾರ ರಚಿಸಬೇಕು. ಮುಖ್ಯವಾಗಿ ಪ್ರವಾಹ ಪೀಡಿತರಿಗೆ ಸಾಂಕ್ರಾಮಿಕ ರೋಗಗಳು ಹರಡದಂತೆ ಆರೋಗ್ಯ ಇಲಾಖೆಯಿಂದ ಮುನ್ನೆಚ್ಚರಿಕೆ ಕ್ರಮವಾಗಿ ಆರೋಗ್ಯ ಶಿಬಿರಗಳನ್ನು ನಡೆಸಬೇಕು. ಎನ್ನುವುದು ನನ್ನ ಕೆಲ ಆಗ್ರಹಪೂರ್ವಕ ಮನವಿಯಾಗಿದೆ.

ಇಷ್ಟೇಲ್ಲ ಅನಾಹುತವಾಗಿದ್ದರೂ, ನೆರೆ ಪರಿಸ್ಥಿತಿ ಅಧ್ಯಯನಕ್ಕೆ ಮುಖ್ಯಮಂತ್ರಿಗಳ, ಕೇಂದ್ರ ಸಚಿವರ ಭೇಟಿ ಯಾವುದೇ ಪರಿಹಾರ, ನೆರವು ಕಂಡುಬಂದಿಲ್ಲದಿರುವುದು, ಸಮರೋಪಾದಿಯಲ್ಲಿ ನಡೆಯಬೇಕಾದ ಪರಿಹಾರ ಕಾರ್ಯದಲ್ಲಿ ಸರ್ಕಾರಿ ಯಂತ್ರ ತೋರಿಕೆಗೆ ಮಾತ್ರ ಕಾರ್ಯನಿರ್ವಹಿಸುತ್ತಿದೆ ಹೊರತು, ಪ್ರಾಮಾಣಿಕ ಪ್ರಯತ್ನ ಕಂಡು ಬರುತ್ತಿಲ್ಲದಿರುವುದು ನನ್ನಲ್ಲಿ ನೋವು ಉಂಟುಮಾಡಿತು.

ನಮ್ಮ ಎಲ್ಲ ಸಹಕಾರಿಗಳಲ್ಲಿ ನಾನು ವಿನಮ್ರಪೂರ್ವಕವಾಗಿ ಮನವಿ ಮಾಡಿಕೊಳ್ಳುತ್ತೇನೆ. ಸರ್ಕಾರದೊಂದಿಗೆ ಎಲ್ಲ ಸಹಕಾರ ಸಂಘ-ಸಂಸ್ಥೆಗಳು, ಸಾರ್ವಜನಿಕರು ಕೂಡಾ ಉದಾರವಾಗಿ ನೆರವಾಗಬೇಕಿದೆ. ಸಹಕಾರಿಗಳು ತಮ್ಮ ಸಂಸ್ಥೆಯೊಂದಿಗೆ, ಸಹಕಾರಿಯಾಗಿ ನನ್ನ ಜವಾಬ್ದಾರಿ ಎಂದು ತಮ್ಮ ಸ್ವಂತ ಕೊಡುಗೆಯನ್ನು ಸೇರಿಸಿ ಮುಖ್ಯಮಂತ್ರಿಗಳ ಪರಿಹಾರ ನಿಧಿಗೆ ನೀಡುವ ಮೂಲಕ ತಮ್ಮ ಸಾಮಾಜಿಕ ಬದ್ಧತೆಯನ್ನು ತೋರಬೇಕಿದೆ ತೋರುವಿರಿ ಎಂಬ ಭರವಸೆ ನನಗಿದೆ.

» ಎಚ್.ಕೆ. ಪಾಟೀಲ

'ಎನ್‌ಪಿಎ' ಇಳಿಕೆ : ಪುನರ್ಧನಕ್ಕೆ ಬೇಡಿಕೆ

ನವದೆಹಲಿ : ವಸೂಲಾಗದ ಸಾಲದ ಪ್ರಮಾಣದಲ್ಲಿ ಇಳಿಕೆಯಾಗಿದೆ ಎಂದು ಬಹುತೇಕ ಬ್ಯಾಂಕ್‌ಗಳು ತಿಳಿಸಿವೆ. ಭಾರತೀಯ ವಾಣಿಜ್ಯೋದ್ಯಮ ಮಹಾಸಂಘಗಳ ಒಕ್ಕೂಟ (ಫಿಕ್ಕಿ) ಮತ್ತು ಭಾರತೀಯ ಬ್ಯಾಂಕುಗಳ ಸಂಘ (ಐಬಿಎ) ಜಂಟಿಯಾಗಿ ನಡೆಸಿದ್ದ ಸಮೀಕ್ಷೆಯಲ್ಲಿ ಭಾಗವಹಿಸಿದ್ದ ಬ್ಯಾಂಕ್‌ಗಳಲ್ಲಿ ಅರ್ಧಕ್ಕೂ ಹೆಚ್ಚು ಬ್ಯಾಂಕ್‌ಗಳು 'ಎನ್‌ಪಿಎ' ಕಡಿಮೆಯಾಗುತ್ತಿರುವುದನ್ನು ಒಪ್ಪಿಕೊಂಡಿವೆ ಬ್ಯಾಂಕೇತರ ಹಣಕಾಸು ಸಂಸ್ಥೆಗಳು ಎದುರಿಸುತ್ತಿರುವ (ಎನ್‌ಬಿಎಫ್‌ಸಿ) ನಗದು ಬಿಕ್ಕಟ್ಟು ಬಗೆಹರಿಸಲು ಕ್ರಮ ಕೈಗೊಳ್ಳುವ ಅಗತ್ಯ ಇದೆ ಎಂದು ತಿಳಿಸಿವೆ.

2018-19ರಲ್ಲಿ ವಾಣಿಜ್ಯ ಬ್ಯಾಂಕುಗಳ 'ಎನ್‌ಪಿಎ' ರೂ. 1.02 ಲಕ್ಷ ಕೋಟಿಗಳಷ್ಟು ಕಡಿಮೆಯಾಗಿ ರೂ.9.34 ಲಕ್ಷ ಕೋಟಿಗೆ ತಲುಪಿದೆ ಎಂದು ಕೇಂದ್ರ ಹಣಕಾಸು ಸಚಿವೆ ನಿರ್ಮಲಾ ಸೀತಾರಾಮನ್ ಅವರೂ ಇತ್ತೀಚೆಗೆ ಸಂಸತ್ತಿಗೆ ಮಾಹಿತಿ ನೀಡಿದ್ದರು.

ಬ್ಯಾಂಕುಗಳ ನಿರೀಕ್ಷೆ : ಈ ವರ್ಷದ ಜನವರಿ ಮತ್ತು ಜೂನ್ ಅವಧಿಯಲ್ಲಿ ಈ ಸಮೀಕ್ಷೆ ನಡೆಸಲಾಗಿತ್ತು. ಮೂಲಸೌಕರ್ಯ, ಲೋಹ, ರಿಯಲ್ ಎಸ್ಟೇಟ್, ವಾಹನ ಬಿಡಿಭಾಗ, ಟಿಷಫಿ ಮತ್ತು ಆಹಾರ ಸಂಸ್ಕರಣೆ ಕ್ಷೇತ್ರಗಳು ಮುಂಬರುವ ದಿನಗಳಲ್ಲಿ ಹೆಚ್ಚಿನ ಪ್ರಮಾಣದಲ್ಲಿ ಸಾಲಕ್ಕೆ ಬೇಡಿಕೆ ಸಲ್ಲಿಸಲಿವೆ ಎನ್ನುವುದು ಬ್ಯಾಂಕುಗಳ ನಿರೀಕ್ಷೆಯಾಗಿದೆ. ಸರ್ಕಾರಿ ಸ್ವಾಮ್ಯದ, ಖಾಸಗಿ ವಲಯದ, ವಿದೇಶಿ ಮತ್ತು ಸಣ್ಣ ಹಣಕಾಸು ಬ್ಯಾಂಕ್‌ಗಳು ಸೇರಿದಂತೆ ಒಟ್ಟು 23 ಬ್ಯಾಂಕ್‌ಗಳು ಈ ಸಮೀಕ್ಷೆಯಲ್ಲಿ ಭಾಗವಹಿಸಿದ್ದವು.

2019-20ರ ಸಾಲಿನ ಪೂರ್ಣ ಪ್ರಮಾಣದ ಬಜೆಟ್ ಮಂಡನೆ ಮೊದಲೇ ಈ ಸಮೀಕ್ಷೆ ನಡೆಸಲಾಗಿತ್ತು. ಬಜೆಟ್‌ನಲ್ಲಿ ಸರ್ಕಾರಿ ಸ್ವಾಮ್ಯದ ಬ್ಯಾಂಕ್‌ಗಳಿಗೆ ರೂ. 70 ಸಾವಿರ ಕೋಟಿ ಮೊತ್ತದ ಪುನರ್ಧನದ ನೆರವು ಘೋಷಿಸಲಾಗಿದೆ.

ಬೆಂಗಳೂರು ಸಿಟಿ ಕೋ-ಆಪರೇಟಿವ್ ಬ್ಯಾಂಕಿನ ವತಿಯಿಂದ ಮುಖ್ಯಮಂತ್ರಿಗಳ ಪರಿಹಾರ ನಿಧಿಗೆ ರೂ. 15 ಲಕ್ಷ ರೂಪಾಯಿಗಳ ವಂತಿಗೆ

ಬೆಂಗಳೂರು : ಇತ್ತೀಚೆಗೆ ಮಲೆನಾಡು ಪ್ರದೇಶ, ಉತ್ತರ ಕರ್ನಾಟಕ ಹಾಗೂ ಸುತ್ತಮುತ್ತಲ ಪ್ರದೇಶಗಳಲ್ಲಿ ಭಾರಿ ಮಳೆ, ಭೂ ಕುಸಿತ ಹಾಗೂ ಪ್ರವಾಹ ಸಂಭವಿಸಿರುವ ಪ್ರಯುಕ್ತ ಸಾವಿರಾರು ಜನರ ಆಸ್ತಿ - ಪಾಸ್ತಿಗಳು ನಾಶವಾಗಿದ್ದು, ಸಾವಿರಾರು ಜನರು ನಿರಾಶ್ರಿತರಾಗಿರುವುದರಿಂದ ಅವರುಗಳಿಗೆ ಪುನರ್ವಸತಿ ಕಲ್ಪಿಸುವ ಉದ್ದೇಶಕ್ಕಾಗಿ ದಿನಾಂಕ : 14.08.2019 ರಂದು ಮುಖ್ಯಮಂತ್ರಿಗಳ ಪರಿಹಾರ ನಿಧಿಗೆ ದಿ ಬೆಂಗಳೂರು ಸಿಟಿ ಕೋ-ಆಪರೇಟಿವ್ ಬ್ಯಾಂಕಿನಿಂದ ರೂ.15,00,000/- (ರೂಪಾಯಿ ಹದಿನೈದು ಲಕ್ಷ ಮಾತ್ರ)ಗಳ ವಂತಿಗೆಯ ಚೆಕ್‌ನ್ನು ಬ್ಯಾಂಕಿನ ಅಧ್ಯಕ್ಷರಾದ ಶ್ರೀ ಆವಲಹಳ್ಳಿ ಚಂದ್ರಪ್ಪರವರು ಮುಖ್ಯಮಂತ್ರಿಗಳಾದ ಶ್ರೀ ಬಿ.ಎಸ್. ಯಡಿಯೂರಪ್ಪ ಅವರಿಗೆ ಹಸ್ತಾಂತರಿಸಿದರು. ಈ ಸಂದರ್ಭದಲ್ಲಿ ಮಾಜಿ ಸಚಿವರಾದ ಶ್ರೀ ವಿ. ಸೋಮಣ್ಣ, ಬ್ಯಾಂಕಿನ ಪ್ರಧಾನ ವ್ಯವಸ್ಥಾಪಕರಾದ ಶ್ರೀ ಗಂಗಾಧರ ಬಿ. ಮತ್ತಿತರರು ಉಪಸ್ಥಿತರಿದ್ದರು.



ಹಳದೀಪುರ ಪ್ರಾಥಮಿಕ ಆರೋಗ್ಯ ಕೇಂದ್ರಕ್ಕೆ ಹೊನ್ನಾವರ ಅರ್ಬನ ಬ್ಯಾಂಕಿನಿಂದ ಇಸಿಜಿ ಮತೀನ್ ದೇಣಿಗೆ



ಪ್ರಸಕ್ತ ವರ್ಷದ ಶತಮಾನೋತ್ಸವದ ಪ್ರಯುಕ್ತ ವಿವಿಧ ಸಮಾಜಮುಖಿ ಕಾರ್ಯಕ್ರಮಗಳನ್ನು ಹಮ್ಮಿಕೊಂಡಿರುವ ಹೊನ್ನಾವರ ಅರ್ಬನ ಬ್ಯಾಂಕು ಹಳದೀಪುರದ ಪ್ರಾಥಮಿಕ ಆರೋಗ್ಯ ಕೇಂದ್ರಕ್ಕೆ ಇಸಿಜಿ ಮತೀನ್ ಒಂದನ್ನು ಕೆ.ಎಮ್.ಸಿ ಮಂಗಳೂರಿನ ಕಾರ್ಡಿಯೋಲೊಜಿಸ್ಟ್ ಡಾ|| ಪದ್ಮನಾಭ ಕಾಮತರವರ ಮನೆ ಬಾಗಿಲಿಗೆ ಹೃದಯ ಚಿಕಿತ್ಸೆ (Cardiology at door step) ಅಭಿಯಾನದ ಅಡಿಯಲ್ಲಿ ಪೂರೈಸಿದೆ. ಇದರಿಂದಾಗಿ ಹಳದೀಪುರದ ಆಸುಪಾಸಿನ ಜನತೆ ಹೃದಯ ಸಂಬಂಧಿ ಚಿಕಿತ್ಸೆಗೆ ಅನುಸರಿಸಿ ತುರ್ತು ಚಿಕಿತ್ಸೆ ಬೇಕಾದಾಗ ಅವರ ಇಸಿಜಿ ತೆಗೆದು ಡಾ|| ಪದ್ಮನಾಭ ಕಾಮತರಿಗೆ ವಾಟ್ಸಪ್ ಮೂಲಕ ವೈದ್ಯಾಧಿಕಾರಿ ಕಡೆಯಿಂದ ಕಳುಹಿಸಿದಲ್ಲಿ ಅವರು ಮುಂದಿನ ತುರ್ತು ಚಿಕಿತ್ಸೆ ಬಗ್ಗೆ ಉಚಿತ ಸಲಹೆಯನ್ನು ವಾಟ್ಸಪ್ ಮೂಲಕ ಸಂಬಂಧಿಸಿದ ವೈದ್ಯಾಧಿಕಾರಿಗಳಿಗೆ ಕಳುಹಿಸುವರು.

ಈ ಬಗ್ಗೆ ಪ್ರಾಥಮಿಕ ಆರೋಗ್ಯ ಕೇಂದ್ರ, ಹಳದೀಪುರದಲ್ಲಿ ಜರುಗಿದ

ಸರಳ ಸಮಾರಂಭದಲ್ಲಿ ವೈದ್ಯಾಧಿಕಾರಿ ಡಾ|| ವೈಶಾಲಿ ನಾಯಕ ಎಲ್ಲರನ್ನು ಸ್ವಾಗತಿಸಿದರು. ಬ್ಯಾಂಕಿನ ಅಧ್ಯಕ್ಷ ಶ್ರೀ ರಾಘವ ಬಾಳೇರಿಯವರು ಮಾತನಾಡಿ ನಮ್ಮ ಹೊನ್ನಾವರ ಅರ್ಬನ ಬ್ಯಾಂಕಿಗೆ ಶತಮಾನೋತ್ಸವ ಪೂರ್ತಿಗೊಳಿಸಿದ ಸಂಭ್ರಮ ಹಾಗೂ ಹೊನ್ನಾವರ ಅರ್ಬನ ಬ್ಯಾಂಕಿನ ಹಳದೀಪುರ ಶಾಖೆಗೆ ಇಪ್ಪತ್ತೈದು ವರ್ಷಗಳನ್ನು ಪೂರ್ತಿಗೊಳಿಸಿ ಸುವರ್ಣ ಮಹೋತ್ಸವದ ಸಂಭ್ರಮ. ಈ ಸಂದರ್ಭದಲ್ಲಿ ಹಳದೀಪುರ ಆಸುಪಾಸಿನ ಜನರ ಅನುಕೂಲದ ಬಗ್ಗೆ ಬ್ಯಾಂಕು ಇಸಿಜಿ ಮತೀನ್ ದೇಣಿಗೆ ನೀಡಿದೆ ಎಂದರು. ಸಾರ್ವಜನಿಕರು ಇದರ ಉಪಯೋಗ ಪಡೆಯಬೇಕು ಎಂದರು. ಬ್ಯಾಂಕಿನ ನಿರ್ದೇಶಕರು ಉಪಸ್ಥಿತರಿದ್ದರು. ಬ್ಯಾಂಕಿನ ಪ್ರಧಾನ ವ್ಯವಸ್ಥಾಪಕರಾದ ಶ್ರೀ ರಾಜೀವ ಶ್ಯಾನಭಾಗರವರು ಪ್ರಾಸ್ತಾವಿಕ ಮಾತನಾಡಿದರು. ಗ್ರಾಮ ಪಂಚಾಯತ ಉಪಾಧ್ಯಕ್ಷ ಶ್ರೀ ಗಣೇಶ ಪೈ ಹಾಗೂ ಸದಸ್ಯ ಶ್ರೀ ಅಜಿತ ನಾಯ್ಕ ಉಪಸ್ಥಿತರಿದ್ದರು. ಎಲ್ಲರನ್ನು ವಂದಿಸಿ ಕಾರ್ಯಕ್ರಮ ಮುಗಿಸಲಾಯಿತು.

ಮಹಾಮಂಡಳದಲ್ಲಿ 73ನೇ ಸ್ವಾತಂತ್ರ್ಯೋತ್ಸವ ದಿನಾಚರಣೆ

ಬೆಂಗಳೂರು : ಮಹಾಮಂಡಳದಲ್ಲಿ 73ನೇ ಸ್ವಾತಂತ್ರ್ಯೋತ್ಸವ ದಿನಾಚರಣೆಯ ಧ್ವಜಾರೋಹಣವನ್ನು ಮಹಾಮಂಡಳದ ಮುಖ್ಯ ಕಾರ್ಯನಿರ್ವಹಣಾಧಿಕಾರಿ ಶ್ರೀ ಪುಂಡಲೀಕ ಎನ್. ಕೇರೂರೆಯವರು ನೆರವೇರಿಸಿದರು. ಈ ಸಂದರ್ಭದಲ್ಲಿ ಮಹಾಮಂಡಳದ ಅಧೀಕ್ಷಕರಾದ ಶ್ರೀ ಎಸ್.ಎಸ್. ಬಣಕಾರ ಮತ್ತು ಅಧಿಕಾರಿ, ಸಿಬ್ಬಂದಿ ವರ್ಗದವರು ಉಪಸ್ಥಿತರಿದ್ದರು.



ಚಿಲ್ಲರೆ ಹಣದುಬ್ಬರ ಅಲ್ಪ ಇಳಕೆ

ನವದೆಹಲಿ : ಗ್ರಾಹಕ ಬೆಲೆ ಸೂಚ್ಯಂಕ (ಸಿಪಿಐ) ಆಧರಿಸಿದ ಚಿಲ್ಲರೆ ಹಣದುಬ್ಬರವು ಜುಲೈನಲ್ಲಿ ಶೇ 3.15ರಷ್ಟಾಗಿದೆ ಎಂದು ಕೇಂದ್ರ ಸಾಂಖ್ಯಿಕ ಮತ್ತು ಕಾರ್ಯಕ್ರಮ ಅನುಷ್ಠಾನ ಸಚಿವಾಲಯ ಹೇಳಿದೆ. 2019ರ ಜೂನ್‌ನಲ್ಲಿದ್ದ ಶೇ 3.18ಕ್ಕೆ ಹೋಲಿಸಿದರೆ ಅಲ್ಪ ಇಳಕೆ ಕಂಡಿದೆ. 2018ರ ಜುಲೈನ ಶೇ 4.17ಕ್ಕೆ ಹೋಲಿಸಿದರೆ ಶೇ 10.2ರಷ್ಟು ಇಳಕೆಯಾಗಿದೆ. ವಿದ್ಯುತ್ ದರದಲ್ಲಿ ಇಳಕೆ ಆಗಿರುವುದರಿಂದ ಚಿಲ್ಲರೆ ಹಣ ದುಬ್ಬರ ತುಸು ತಗ್ಗಿದೆ. ಆಹಾರ ಹಣದುಬ್ಬರ ಶೇ 2.25 ರಿಂದ ಶೇ 2.36ಕ್ಕೆ ಏರಿಕೆಯಾಗಿದೆ. ತರಕಾರಿಗಳ ದರ ಏರಿಕೆಯು ಶೇ 4.66 ರಿಂದ ಶೇ 2.82ಕ್ಕೆ ತಗ್ಗಿದೆ. ಬೇಳೆಕಾಳು ಮತ್ತು ಉತ್ಪನ್ನಗಳ ದರ ಶೇ 5.68ರಿಂದ ಶೇ 6.82ಕ್ಕೆ ಏರಿಕೆ. 'ಸಿಪಿಐ' ಹಣದುಬ್ಬರವು ಅಕ್ಟೋಬರ್‌ನಲ್ಲಿ ಶೇ 0.15ರಷ್ಟು ರೆಪೋ ದರ ಕಡಿತಕ್ಕೆ ದಾರಿ ಮಾಡಿಕೊಡಲಿದೆ' ಎಂದು 'ಇಕ್ರಾ'ದ ಮುಖ್ಯ ಆರ್ಥಿಕ ತಜ್ಞ ಅದಿತಿ ನಾಯರ್ ಹೇಳಿದ್ದಾರೆ.

ಸರ್ಕಾರಿ ಸ್ವಾಮ್ಯದ ಬ್ಯಾಂಕ್‌ಗಳಿಗೆ ಹಣಕಾಸು ಸಚಿವಾಲಯ ನಿರ್ದೇಶನ ಬ್ಯಾಂಕಿಂಗ್ ಕ್ಷೇತ್ರದ ಸವಾಲುಗಳಿಗೂ ಸ್ಪಂದನೆ ರೂ.350 ಲಕ್ಷ ಕೋಟಿ ಆರ್ಥಿಕತೆ; ಸಲಹೆ ಸಂಗ್ರಹ

ನವದೆಹಲಿ : ಮುಂದಿನ 5 ವರ್ಷಗಳಲ್ಲಿ ದೇಶಿ ಆರ್ಥಿಕತೆಯ ಗಾತ್ರವನ್ನು ರೂ. 350 ಲಕ್ಷ ಕೋಟಿಗೆ ಹೆಚ್ಚಿಸುವ ನಿಟ್ಟಿನಲ್ಲಿ ಕೈಗೊಳ್ಳಬೇಕಾದ ಕಾರ್ಯಕ್ರಮಗಳ ಬಗ್ಗೆ ಬ್ಯಾಂಕ್ ಶಾಖೆಗಳ ಮಟ್ಟದಲ್ಲಿ ಹೊಸ ಆಲೋಚನೆಗಳನ್ನು ಕೋಡಿರಣಗೊಳಿಸುವ ಪ್ರಕ್ರಿಯೆಗೆ ದೇಶದಾದ್ಯಂತ ಚಾಲನೆ ದೊರೆಯಲಿದೆ.

ದೇಶಿ ಆರ್ಥಿಕತೆಯ ಹಲವಾರು ವಲಯಗಳಲ್ಲಿ ಕುಂಠಿತ ಪ್ರಗತಿ ಕಾಣುತ್ತಿರುವಾಗ ಮತ್ತು ಆರ್ಥಿಕ ವೃದ್ಧಿ ದರ ಐದು ವರ್ಷಗಳ ಹಿಂದಿನ ಮಟ್ಟವಾದ ಶೇ 6.8ಕ್ಕೆ ಇಳಿದಿರುವ ಸಂದರ್ಭದಲ್ಲಿ ಈ ವಿಶಿಷ್ಟ ಸ್ವರೂಪದ ಅಭಿಯಾನ ಕೈಗೊಳ್ಳಲಾಗುತ್ತಿದೆ. ಒಂದು ತಿಂಗಳ ಕಾಲ ನಡೆಯುವ ಈ ಅಭಿಪ್ರಾಯ ಸಂಗ್ರಹ ಕಾರ್ಯಕ್ರಮದಲ್ಲಿ ವ್ಯಕ್ತವಾಗುವ ಸಲಹೆಗಳನ್ನು ಆಧರಿಸಿ ಬ್ಯಾಂಕಿಂಗ್ ವಲಯದ ಭವಿಷ್ಯದ ಮುನ್ನೋಟವನ್ನೂ ಸಿದ್ಧಪಡಿಸಲು ಉದ್ದೇಶಿಸಲಾಗಿದೆ.

ಸಲಹಾ ಪ್ರಕ್ರಿಯೆಯನ್ನು ಮೂರು ಹಂತಗಳಾಗಿ ವಿಂಗಡಿಸಲಾಗಿದೆ. ಬ್ಯಾಂಕ್ ಶಾಖೆಗಳಿಂದ ಆರಂಭಗೊಳ್ಳಲಿರುವ ಈ ಪ್ರಕ್ರಿಯೆಯು ಆನಂತರ ಪ್ರಾದೇಶಿಕ, ರಾಜ್ಯ ಮತ್ತು ರಾಷ್ಟ್ರೀಯ ಮಟ್ಟದಲ್ಲಿ ನಡೆಯಲಿದೆ. ದೆಹಲಿಯಲ್ಲಿ ಎರಡು ದಿನಗಳ ಸಮಾವೇಶದಲ್ಲಿ ಚಿಂತನೆಗಳಿಗಲ್ಲ ಅಂತಿಮ ರೂಪ ನೀಡಲಾಗುವುದು.

ಮುಂಬರುವ ಐದು ವರ್ಷಗಳಲ್ಲಿ ದೇಶಿ ಆರ್ಥಿಕತೆಯ ಬೆಳವಣಿಗೆಯ ಹಾದಿಯಲ್ಲಿ ಸರ್ಕಾರಿ ಸ್ವಾಮ್ಯದ ಬ್ಯಾಂಕ್‌ಗಳು ಸಕ್ರಿಯ ಪಾಲುದಾರಿಕೆ ಹೊಂದಿರಬೇಕು ಎನ್ನುವುದು ಈ ಅಭಿಪ್ರಾಯ ಸಂಗ್ರಹ ಅಭಿಯಾನದ ಮುಖ್ಯ ಉದ್ದೇಶವಾಗಿದೆ.

ಗ್ರಾಹಕರ ಹಲವಾರು ಅಗತ್ಯಗಳಿಗೆ ಮತ್ತು ಬ್ಯಾಂಕಿಂಗ್ ಕ್ಷೇತ್ರ ಎದುರಿಸುತ್ತಿರುವ ಸವಾಲುಗಳಿಗೆ ಬ್ಯಾಂಕ್‌ಗಳು ತ್ವರಿತವಾಗಿ ಸ್ಪಂದಿಸುವ ಕುರಿತೂ ಈ ಸಂದರ್ಭದಲ್ಲಿ ಪರಿಹಾರ ಕಂಡು ಕೊಳ್ಳಲಾಗುವುದು. ಸೈಬರ್ ಸುರಕ್ಷತೆ ಮತ್ತು ದತ್ತಾಂಶಗಳ

ವಿಶ್ಲೇಷಣೆಯಲ್ಲಿ ಬ್ಯಾಂಕ್‌ಗಳು ಮಾಡಿಕೊಂಡಿರುವ ಸಿದ್ಧತೆಗಳಿಗೂ ಈ ಮೂಲಕ ಉತ್ತರ ಕಂಡುಕೊಳ್ಳಲು ಸಾಧ್ಯವಾಗಲಿದೆ.

ಮೂಲ ಸೌಕರ್ಯ ಯೋಜನೆಗಳಿಗೆ ಸಾಲ ನೀಡಿಕೆ ಪ್ರಮಾಣ ಹೆಚ್ಚಿಸುವ, ರೈತರ ಆದಾಯವನ್ನು ದುಪ್ಪಟ್ಟುಗೊಳಿಸುವ ಹಾಗೂ ನೀರಿನ ಸಂರಕ್ಷಣೆ ವಿಷಯದಲ್ಲಿ ಬ್ಯಾಂಕ್‌ಗಳು ಪ್ರಮುಖ ಪಾತ್ರ ನಿರ್ವಹಿಸುವುದಕ್ಕೆ ಒತ್ತು ನೀಡಲು ನಿರ್ಧರಿಸಲಾಗಿದೆ.

ಶಿಕ್ಷಣ, ಕಿರು, ಸಣ್ಣ ಮತ್ತು ಮಧ್ಯಮ ಕೈಗಾರಿಕೆ (ಎಂಎಸ್‌ಎಂಇ) ಮತ್ತು ರಫ್ತು ಕ್ಷೇತ್ರಕ್ಕೆ ಸಾಲ ನೀಡಿಕೆಯಲ್ಲಿ ಸುಧಾರಣೆ ತರಲು ಉದ್ದೇಶಿಸಲಾಗಿದೆ.

ನಗದು ಚಲಾವಣೆ ಮೇಲಿನ ಅವಲಂಬನೆ ತಗ್ಗಿಸುವ ಡಿಜಿಟಲ್ ಆರ್ಥಿಕತೆ ಮತ್ತು ಎಲ್ಲರಿಗೂ ಬ್ಯಾಂಕಿಂಗ್ ಸೌಲಭ್ಯ ವಿಸ್ತರಿಸುವ ಹಣಕಾಸು ಸೇರ್ಪಡೆ ಕಾರ್ಯಕ್ರಮಗಳಿಗೂ ಆದ್ಯತೆ ನೀಡಲಾಗುವುದು.

ಮುಂದಿನ ವಾರ ಕೇಂದ್ರದ ಕೊಡುಗೆ? : ಮಂದಗತಿಯ ಆರ್ಥಿಕತೆಗೆ ಚೇತರಿಕೆ ನೀಡಲು ಕಾರ್ಯತತ್ಪರವಾಗಿರುವ ಕೇಂದ್ರ ಸರ್ಕಾರದಿಂದ ವಾಹನ ತಯಾರಿಕೆ, ರಿಯಲ್ ಎಸ್ಟೇಟ್ ವಲಯಗಳು ಮತ್ತು ವಿದೇಶಿ ಹೂಡಿಕೆದಾರರು ಹಲವು ರಿಯಾಯಿತಿಗಳನ್ನು ನಿರೀಕ್ಷಿಸಿದ್ದಾರೆ.

ಪ್ರಧಾನಿ ಕಚೇರಿಯ (ಪಿಎಂಒ) ಸಹಯೋಗದಲ್ಲಿ ನಿಯಮಗಳ ಸರಳೀಕರಣ, ತೆರಿಗೆ ಕಡಿತ, ಸರ್ಕಾರಿ ಹೂಡಿಕೆ ಮತ್ತು ವೆಚ್ಚ ಹೆಚ್ಚಿಸುವುದನ್ನು ಹಣಕಾಸು ಸಚಿವಾಲಯದ ಉನ್ನತ ಮಟ್ಟದ ಸಮಿತಿಯು ತೀವ್ರವಾಗಿ ಪರಿಶೀಲಿಸುತ್ತಿದೆ.

ಉದ್ಯೋಗ ಸೃಷ್ಟಿಸುವ ವಲಯಗಳಿಗೆ ಹೆಚ್ಚಿನ ಉತ್ಪಾದನ ದೊರೆಯುವ ಸಾಧ್ಯತೆ ಇದೆ. ಪ್ರತಿಯೊಂದು ವಲಯಕ್ಕೆ ಸಂಬಂಧಿಸಿದ ಪ್ರತ್ಯೇಕ ಪರಿಹಾರ ಮತ್ತು ಕೊಡುಗೆಗಳನ್ನು ಸರ್ಕಾರ ಮುಂದಿನ ವಾರ ಪ್ರಕಟಿಸುವ ಸಾಧ್ಯತೆ ಇದೆ.

ಐಟಿಆರ್ : ಯಾಲಿಗೆ ಯಾವ ಫಾರ್ಮ್?

►► ಅರ್ಚಿತ್ ಗುಪ್ತಾ

ಈ ವರ್ಷದ ಆದಾಯ ತೆರಿಗೆ ಲೆಕ್ಕಪತ್ರ ವಿವರ ಸಲ್ಲಿಕೆಯ (ಐಟಿ ರಿಟರ್ನ್ಸ್ ಫೈಲ್) ಮಾಡುವ ಕೊನೆ ದಿನಾಂಕವನ್ನು ಕೇಂದ್ರ ಸರ್ಕಾರವು ಈಗ ಆಗಸ್ಟ್ ಅಂತ್ಯದವರೆಗೆ ವಿಸ್ತರಿಸಿದೆ. ಹಣಕಾಸು ವರ್ಷ 2018-19 ರ ಆದಾಯವನ್ನು ಈ ವರ್ಷ ಅಂದರೆ ಮೌಲ್ಯಮಾಪನ ವರ್ಷ 2019-20 ರಲ್ಲಿ ವರದಿ ಮಾಡಬೇಕು. ತಡವಾದರೆ ದಂಡವನ್ನು ಕಟ್ಟಬೇಕಾಗುತ್ತದೆ. ಡಿಸೆಂಬರ್ 31, 2019ರ ಒಳಗಾಗಿ ರಿಟರ್ನ್ಸ್ ಫೈಲ್ ಮಾಡಿದರೆ ರೂ. 5,000 ಹಾಗೂ ಡಿಸೆಂಬರ್ 31, 2019 ರ ನಂತರ ಫೈಲ್ ಮಾಡಿದರೆ ರೂ. 10,000 ದಂಡ ಪಾವತಿ ಮಾಡಬೇಕಾಗುತ್ತದೆ.

ಸರಳವಾಗಿ ಹೇಳುವುದಾದರೆ ನಿಮ್ಮ ವಾರ್ಷಿಕ ಒಟ್ಟು ಆದಾಯ ರೂ. 2.5 ಲಕ್ಷಕ್ಕಿಂತ ಜಾಸ್ತಿ ಇದ್ದರೆ ನೀವು ಆದಾಯ ತೆರಿಗೆ ರಿಟರ್ನ್ಸ್ ಫೈಲ್ ಮಾಡಬೇಕು. 60 ಮತ್ತು 80 ವರ್ಷದ ಒಳಗಿರುವವರಿಗೆ ರೂ. 3 ಲಕ್ಷದಮಿತಿ ನಿಗದಿ ಪಡಿಸಲಾಗಿದೆ. 80 ವರ್ಷ ಮೇಲ್ಪಟ್ಟರಿಗೆ ರೂ. 5 ಲಕ್ಷ ನಿಗದಿಪಡಿಸಲಾಗಿದೆ. ನಿಮ್ಮ ಆದಾಯವನ್ನು ಹೇಗೆ ರಿಪೋರ್ಟ್ ಮಾಡುವಿರಿ. ಮೌಲ್ಯಮಾಪನ ವರ್ಷ 2019-20ರಲ್ಲಿ (ಹಣಕಾಸು ವರ್ಷ 2018-19) ನಿಮ್ಮ ಆದಾಯ ತೆರಿಗೆ ರಿಟರ್ನ್ಸ್ ಫೈಲ್ ಮಾಡಲು ಯಾವ ಆದಾಯ ತೆರಿಗೆ ಫಾರಂ ಬಳಸಬೇಕು ಎನ್ನುವುದಕ್ಕೆ ಇಲ್ಲಿದೆ ಮಾಹಿತಿ.

1. ಐಟಿಆರ್-1 (ITR-1) : ಸಂಬಳ, ಒಂದು ಮನೆಯ ಬಾಡಿಗೆ ಮತ್ತು ಬ್ಯಾಂಕ್ ಬಡ್ಡಿಯಿಂದ ಆದಾಯ ಪಡೆಯುತ್ತಿರುವ ಭಾರತೀಯರು ಐಟಿಆರ್-1 ಫಾರಂ ಬಳಸಿ ರಿಟರ್ನ್ಸ್ ಫೈಲ್ ಮಾಡಬಹುದಾಗಿದೆ. ರೂ. 50 ಲಕ್ಷವರೆಗಿನ ಆದಾಯದ ಲೆಕ್ಕಪತ್ರ ಸಲ್ಲಿಸಬಹುದು. ಆದರೆ, ಇಲ್ಲಿಸೂಚಿಸಿರುವ ಸಂಗತಿಗಳನ್ನು ನಿಮ್ಮ ಒಟ್ಟು ಆದಾಯದಿಂದ ಕಡಿತಗೊಳಿಸಬೇಕು. ಅ) ಸಂಬಳ ಭತ್ಯೆಗಳು ಆ) ಗೃಹಸಾಲ ಮರುಪಾವತಿ (ಬಡ್ಡಿ ಸೇರಿದಂತೆ) ಇ) ಭವಿಷ್ಯ ನಿಧಿಯಲ್ಲಿನ ಹೂಡಿಕೆ, ಎಲ್‌ಐಸಿ ಪೀಮಿಯಂ ಪಾವತಿ, ವೈದ್ಯಕೀಯ ವಿಮೆ ಮತ್ತು ಆದಾಯ ತೆರಿಗೆಯಿಂದ ವಿನಾಯ್ತಿ ಇರುವ ಆದಾಯಗಳಾದ ಲಾಭಾಂಶ, ಪಿಪಿಎಫ್ ಮೇಲಿನ ಬಡ್ಡಿ, ಎಲ್‌ಐಸಿ ಮೆಚ್ಯೂರಿಟಿ. ಈ ಆದಾಯಗಳು ನಿಮ್ಮ ವಾರ್ಷಿಕ ಒಟ್ಟು ಆದಾಯಕ್ಕೆ ಒಳಪಡುವುದಿಲ್ಲ.

2. ಐಟಿಆರ್-2 (ITR-2) : ವ್ಯಕ್ತಿ ಮತ್ತು ಹಿಂದೂ ಅವಿಭಜಿತ ಕುಟುಂಬವು ಐಟಿಆರ್-2 ಬಳಸಿ ರಿಟರ್ನ್ಸ್ ಫೈಲ್ ಮಾಡಬಹುದು. ಐಟಿಆರ್-1 ಒಂದು ಸರಳವಾದ ಫಾರಂ ಆಗಿದ್ದು ಈಗಾಗಲೇ ಮೇಲೆ ತಿಳಿಸಿರುವ ವಿಷಯಗಳಿಗೆ ಮಾತ್ರ ಅನ್ವಯಿಸುತ್ತದೆ. ವ್ಯಕ್ತಿ ಹಾಗೂ ಹಿಂದೂ ಅವಿಭಜಿತ ಕುಟುಂಬ ತಮ್ಮ ಆದಾಯವನ್ನು (ವ್ಯಾಪಾರ ಹಾಗೂ ವೃತ್ತಿಯಿಂದ ಗಳಿಸಿದ ಆದಾಯ ಹೊರತುಪಡಿಸಿ) ಐಟಿಆರ್-2 ಬಳಕೆ ಮಾಡಿ ರಿಟರ್ನ್ಸ್ ಫೈಲ್ ಮಾಡಬಹುದು. ಐಟಿಆರ್-2 ಅನ್ನು ಈ ಕೆಳಗಿನ ಸಂದರ್ಭದಲ್ಲಿ ಬಳಕೆ ಮಾಡಬಹುದಾಗಿದೆ.

- ಎ) ವ್ಯಕ್ತಿಯ (ನಿವಾಸಿ ಹಾಗೂ ಅನಿವಾಸಿ) ಒಟ್ಟು ವಾರ್ಷಿಕ ಆದಾಯ ರೂ. 50 ಲಕ್ಷಕ್ಕಿಂತ ಜಾಸ್ತಿ ಇದ್ದರೆ.
- ಬಿ) ಅನಿವಾಸಿ ಕಡ್ಡಾಯವಾಗಿ ಐಟಿಆರ್-2 ಬಳಸಿ ತಮ್ಮ ರಿಟರ್ನ್ಸ್ ಫೈಲ್ ಮಾಡಬೇಕು. ಅನಿವಾಸಿ ಭಾರತೀಯರು ಎಷ್ಟು ದಿವಸ ಭಾರತದಲ್ಲಿ ಇದ್ದರು ಎನ್ನುವುದು ಸೇರಿದಂತೆ ಅವರು ವಾಸಿಸುವ ರಾಷ್ಟ್ರ ಮತ್ತು ವಿದೇಶಿ



ತೆರಿಗೆದಾರ ಗುರುತಿಸಿ ಸಂಖ್ಯೆ ಒದಗಿಸಬೇಕು.

ಸಿ) ವ್ಯಕ್ತಿಗಳು ಒಂದು ಕಂಪನಿಯ (ಖಾಸಗಿ ಅಥವಾ ಸಾರ್ವಜನಿಕ) ನಿರ್ದೇಶಕರಾಗಿದ್ದಲ್ಲಿ ಐಟಿಆರ್-2 ಬಳಕೆ ಮಾಡಿ ರಿಟರ್ನ್ಸ್ ಫೈಲ್ ಮಾಡಬೇಕು. ಆದರೆ ವ್ಯಾಪಾರ ಅಥವಾ ವೃತ್ತಿಯನ್ನು ಮುಂದುವರೆಸುತ್ತಿದ್ದರೆ ಅಂಥವರು ಐಟಿಆರ್-3 ಬಳಕೆ ಮಾಡಬೇಕು.

ಡಿ) ಷೇರುಪೇಟಿಯಲ್ಲಿ ವಹಿವಾಟು ನಡೆಸದ (unlisted equity shares) ಸಂಸ್ಥೆಯಲ್ಲಿ ತಮ್ಮ ಹೆಸರಿನಲ್ಲಿ ಹೂಡಿಕೆ ಮಾಡಿರುವ ವ್ಯಕ್ತಿಗಳು ಐಟಿಆರ್-2 ಬಳಕೆ ಮಾಡಬೇಕು. ವ್ಯಾಪಾರ ಅಥವಾ ವೃತ್ತಿಯನ್ನು ಮುಂದುವರೆಸುತ್ತಿರುವವರು ಐಟಿಆರ್-3 ಬಳಕೆ ಮಾಡಬೇಕು.

ಇ) ಹಿಂದೂ ಅವಿಭಜಿತ ಕುಟುಂಬ ಐಟಿಆರ್-2 ಬಳಕೆ ಮಾಡಬೇಕು (ವ್ಯಾಪಾರ ಅಥವಾ ವೃತ್ತಿಯನ್ನು ಮುಂದುವರೆಸುತ್ತಿರುವವರನ್ನು ಹೊರತುಪಡಿಸಿ) ಎಫ್) ವ್ಯಕ್ತಿ ಹಾಗೂ ಹಿಂದೂ ಅವಿಭಜಿತ ಕುಟುಂಬವು ಬಂಡವಾಳದಿಂದ ಗಳಿಸಿದ ಲಾಭ ಅಂದರೆ ಷೇರು, ಸಾಲಪತ್ರ ಅಥವಾ ಸ್ಟಿಕ್ ಆಸ್ತಿ ಮಾರಾಟದಿಂದ ಬಂದ ಲಾಭ ಅಥವಾ ನಷ್ಟವನ್ನು ಐಟಿಆರ್-2 ಬಳಸಿ ಫೈಲ್ ಮಾಡಬೇಕು.

ಜಿ) ಮನೆ ಆಸ್ತಿಯಲ್ಲಿನ ನಷ್ಟ ಅಥವಾ ಈ ನಷ್ಟವನ್ನು ಕ್ಯಾರಿ ಫಾರ್ವರ್ಡ್ ಮಾಡಲು ಬಯಸುವ ವ್ಯಕ್ತಿಗಳು ಐಟಿಆರ್-2 ಬಳಕೆ ಮಾಡಬೇಕು.

ಎಚ್) ಒಂದಕ್ಕಿಂತ ಹೆಚ್ಚು ಮನೆ ಹೊಂದಿದ ವ್ಯಕ್ತಿಗಳು. ಐ) ವಿದೇಶಿ ಆದಾಯ ಮತ್ತು ಆಸ್ತಿ ಹೊಂದಿದ ವ್ಯಕ್ತಿ ಹಾಗೂ ಇಂಥವರು ವಿದೇಶಿ ತೆರಿಗೆ ಪಾವತಿ ಮಾಡಿರುವುದಾಗಿ ಹೇಳುವವರು.

3. ಐಟಿಆರ್-3 (ITR-3) : ವ್ಯಕ್ತಿಗಳು ಹಾಗೂ ಹಿಂದೂ ಅವಿಭಜಿತ ಕುಟುಂಬ ವ್ಯಾಪಾರ ಅಥವಾ ವೃತ್ತಿಯಿಂದ ಗಳಿಸಿದ ಆದಾಯ ಫೈಲ್ ಮಾಡಲು ಐಟಿಆರ್-3 ಬಳಕೆ ಮಾಡಬೇಕು. ಒಂದು ವೇಳೆ ಇವರ ವಾರ್ಷಿಕ ಆದಾಯ ರೂ. 50 ಲಕ್ಷಕ್ಕಿಂತ ಕಡಿಮೆ ಇದ್ದು ಇವರ ಆದಾಯದ ಮೂಲ ವ್ಯಾಪಾರ ಅಥವಾ ವೃತ್ತಿ (ಪಾರ್ಟನರ್‌ಶಿಪ್ ಅಥವಾ ಸೀಮಿತ ಹೊಣೆಗಾರಿಕೆ ಪಾಲುದಾರಿಕೆಯಿಂದ ಗಳಿಸಿದ ಲಾಭ ಒಳಗೊಂಡಂತೆ) ಆಗಿದ್ದರೆ ಐಟಿಆರ್-3 ಬಳಕೆ ಮಾಡಬೇಕು. ಐಟಿಆರ್-3 ಫೈಲ್ ಮಾಡುವಾಗ ವ್ಯಾಪಾರ, ಲಾಭ ಮತ್ತು ನಷ್ಟ, ವಹಿವಾಟಿನ ಮಾಹಿತಿಯನ್ನು ಜಿಎಸ್‌ಟಿ ನಿಯಮದ ಪ್ರಕಾರ ಒದಗಿಸಬೇಕು. ವ್ಯಾಪಾರದ ಹಣಕಾಸು ಮಾಹಿತಿ (ಬ್ಯಾಲೆನ್‌ಶೀಟ್) ಕೂಡ ನೀಡಬೇಕು.

**ನಿಮ್ಮ ಪ್ರಶ್ನೆ
ನಮ್ಮ ಉತ್ತರ**



» ಸುಧಾಕರ್ ಭಟ್, ಬ್ಯಾಂಕಿಂಗ್ ಸಲಹೆಗಾರರು.

1. ನಾನು ಬೆಂಗಳೂರಿನಲ್ಲಿರುವ ಹೆಸರಾಂತ ಪಟ್ಟಣ ಸಹಕಾರ ಬ್ಯಾಂಕಿನಲ್ಲಿ ಕಳೆದ 10 ವರ್ಷದಿಂದ ಸಾಮಾನ್ಯ ಸದಸ್ಯನಾಗಿದ್ದೇನೆ. ನಾನು ಯಾವುದೇ ಸಾಲ ಸೌಲಭ್ಯಗಳನ್ನು ಪಡೆದಿಲ್ಲ. ಶೇವಣಿ ಮೇಲಿನ ಬಡ್ಡಿದರಕ್ಕಿಂತ ಹೆಚ್ಚಿನ ಲಾಭಾಂಶ (Dividend) ಮತ್ತು ಲಾಭಾಂಶದ ಮೇಲೆ ತೆರಿಗೆ ವಿನಾಯಿತಿಯಿದೆ ಎಂಬ ಕಾರಣದಿಂದ ರೂ. ಎರಡು ಲಕ್ಷ ಮೊತ್ತದ ಷೇರುಗಳಲ್ಲಿ ವಿನಿಯೋಗಿಸಿದ್ದೆ. ಬ್ಯಾಂಕು ಕೋಟ್ಯಾಂತರ ರೂಪಾಯಿಗಳ ಲಾಭ ತೋರಿಸುತ್ತಿದ್ದರೂ, ಕಳೆದ ಎರಡು ವರ್ಷಗಳಿಂದ ಸದಸ್ಯರಿಗೆ ಲಾಭಾಂಶ ನೀಡುತ್ತಿಲ್ಲ. ವಿಚಾರಿಸಿದಾಗ, ಲಾಭಾಂಶ ನೀಡಲು ಭಾರತೀಯ ರಿಜರ್ವ್ ಬ್ಯಾಂಕಿನಿಂದ ಪ್ರತಿಬಂಧವಿದೆಯೆಂಬ ಉತ್ತರ ದೊರೆಯುತ್ತಿದೆ. ಬೆಂಗಳೂರಿನ ಬೇರೆ ಬ್ಯಾಂಕುಗಳು ಲಾಭಾಂಶ ನೀಡುತ್ತಿರುವಾಗ ಈ ಬ್ಯಾಂಕಿಗೆ ಮಾತ್ರ ಪ್ರತಿಬಂಧವಿಧಿಸಲು ಏನಾದರೂ ವಿಶೇಷ ಕಾರಣಗಳಿದೆಯೇ? ಈ ವರ್ಷ ಕಳೆದರೂ ವರ್ಷಗಳ ಲಾಭಾಂಶವನ್ನು ಸೇರಿಸಿ ಕೊಡುವ ಸಾಧ್ಯತೆಯಿದೆಯೇ? ನನ್ನ ಷೇರನ್ನು ವಾಪಸು ಪಡೆಯಬಹುದೇ? ನನ್ನ ಆತಂಕಗಳಿಗೆ ಸಮಾಧಾನ ನೀಡಿ.

- ರಾಮಪ್ಪ, ಬೆಂಗಳೂರು.

ಉತ್ತರ : ಶೇವಣಿದಾರರ ಹಿತರಕ್ಷಣೆಗಾಗಿ ಭಾರತೀಯ ರಿಜರ್ವ್ ಬ್ಯಾಂಕು ಪಟ್ಟಣ ಸಹಕಾರ ಬ್ಯಾಂಕುಗಳ ಆರ್ಥಿಕ ಸ್ಥಿತಿ ಮೇಲೆ ತೀವ್ರವಾದ ನಿಗಾ ಇಡುತ್ತದೆ.

ವ್ಯಕ್ತಿಗಳು ಅಥವಾ ಹಿಂದೂ ಅವಿಭಜಿತ ಕುಟುಂಬ ತಮ್ಮ ಎಲ್ಲಾ ಆದಾಯದ ಮೂಲಗಳಾದ ವೇತನ, ಮನೆ ಆಸ್ತಿ, ವ್ಯಾಪಾರ ಅಥವಾ ವೃತ್ತಿ, ಬಂಡವಾಳದಿಂದ ಗಳಿಸಿದ ಆದಾಯ ಮತ್ತು ಇತರ ಮೂಲದ ಆದಾಯವನ್ನು ಐಟಿಆರ್-3 ಬಳಸಿ ಫೈಲ್ ಮಾಡಬಹುದು.

4. ಐಟಿಆರ್-4 (ITR-4) : ವ್ಯಾಪಾರ ಅಥವಾ ವೃತ್ತಿಯಿಂದ ಆದಾಯ ಗಳಿಸುವ ವ್ಯಕ್ತಿಗಳು, ಹಿಂದೂ ಅವಿಭಜಿತ ಕುಟುಂಬ ಮತ್ತು ಪಾರ್ಟನರ್‌ಶಿಪ್ ಕಂಪನಿಗಳು (ಸೀಮಿತ ಹೊಣೆಗಾರಿಕೆ ಪಾಲುದಾರಿಕೆ ಹೊರತುಪಡಿಸಿ (ಎಲ್‌ಎಲ್‌ಪಿ) ಐಟಿಆರ್-4 ಬಳಕೆಮಾಡಬೇಕು. ಒಟ್ಟು ವಾರ್ಷಿಕ ಆದಾಯ ರೂ. 50 ಲಕ್ಷಮಾತ್ರ ಇರುವವರು ಇದನ್ನು ಬಳಸಬಹುದು. ವಹಿವಾಟಿನ ಮೇಲಿನ ತೆರಿಗೆಯು ಊಹೆ ಆಧಾರಿತವಾಗಿರುತ್ತದೆ. ವ್ಯಾಪಾರ ತೆರಿಗೆದಾರರು ತಮ್ಮ ವಹಿವಾಟಿನ ಶೇಕಡ 8 ರಷ್ಟನ್ನು ಲಾಭ ಎಂದು ಪರಿಗಣಿಸಿ ಈ ಊಹೆ ಆಧಾರಿತ ತೆರಿಗೆ ಅಡಿಯಲ್ಲಿ ತಮ್ಮ ರಿಟರ್ನ್ಸ್ ಫೈಲ್ ಮಾಡಬಹುದು. (ರೂ. 2 ಕೋಟಿವರೆಗಿನ ವಹಿವಾಟಿಗೆಮಾತ್ರ ಅನ್ವಯಿಸುತ್ತದೆ).

5. ಐಟಿಆರ್-5 (ITR-5) : ಅಸೋಸಿಯೇಷನ್ ಆಫ್ ಪರ್ಸನ್ಸ್, ಬಾಡಿ ಆಫ್ ಇಂಡಿವಿಜುವಲ್ಸ್, ಸೀಮಿತ ಹೊಣೆಗಾರಿಕೆ ಪಾಲುದಾರಿಕೆ, ಕೋ-ಆಪರೇಟಿವ್ ಸೊಸೈಟಿಸ್, ಆರ್ಟಿಫಿಷಿಯಲ್ ಜುಡಿಸಿಯಲ್ ಪರ್ಸನ್ ಮತ್ತು ಸ್ಥಳೀಯ ಸಂಸ್ಥೆಗಳು ಈ ಅರ್ಜಿ ನಮೂನೆಯನ್ನು ಬಳಸಬಹುದು.

ರಿಸರ್ವ್ ಬ್ಯಾಂಕು ಮುಖ್ಯವಾಗಿ ಪಟ್ಟಣ ಸಹಕಾರ ಬ್ಯಾಂಕುಗಳ ಸ್ವಂತ ಬಂಡವಾಳದ ಪ್ರಮಾಣ, ಸುಸ್ಥಿರತೆಗಳ ಶೇಕಡಾವಾರು ಪ್ರಮಾಣ ಮತ್ತು ಸತತ ನಷ್ಟಗಳ ಮೇಲೆ ಅಧಿಕ ಗಮನವಿರುತ್ತದೆ. ಮೇಲಿನ ಯಾವುದಾದರೊಂದು ವಿಭಾಗದಲ್ಲಿ ಬ್ಯಾಂಕು ರಿಜರ್ವ್ ಬ್ಯಾಂಕಿನ ಮಿತಿಯನ್ನು ಮೀರಿದರೆ, ಅಂತಹ ಬ್ಯಾಂಕ್‌ನ್ನು ಸೂಪರ್‌ವೈಸರಿ ಆಕ್ಟ್ ಪ್ರೇಮ್‌ವರ್ಕ್ಸ್ (SAF)ನಡಿಯಲ್ಲಿ ತರಲಾಗುವುದು. (SAF)ನಡಿಯಲ್ಲಿ ಬರುವ ಬ್ಯಾಂಕುಗಳ ಮೇಲೆ ಅನೇಕ ಪ್ರತಿಬಂಧಗಳನ್ನು ವಿಧಿಸಲಾಗುತ್ತದೆ. ಅಂತಹ ಬ್ಯಾಂಕುಗಳು ಲಾಭಾಂಶ ವಿತರಿಸುವ ಮುನ್ನ ರಿಜರ್ವ್ ಬ್ಯಾಂಕಿನ ಅನುಮತಿ ಪಡೆಯಬೇಕು. ನಿಮ್ಮ ಬ್ಯಾಂಕು ಲಾಭದಲ್ಲಿಯೆಂದರೆ, ಅದು ಸುಸ್ಥಿ ಸಾಲದ ಪ್ರಮಾಣ ಅಧಿಕವಿರುವುದರಿಂದ (SAF)ನಲ್ಲಿ ಬಂದಿರುತ್ತದೆ. ಬ್ಯಾಂಕಿನ ನಿವ್ವಳ ಸುಸ್ಥಿ ಸಾಲದ ಪ್ರಮಾಣ ನಿವ್ವಳ ಸಾಲದ ಶೇ.10%ಕ್ಕಿಂತ ಕಡಿಮೆಯಿದ್ದಲ್ಲಿ ಭಾರತೀಯ ರಿಜರ್ವ್ ಬ್ಯಾಂಕು ಕನಿಷ್ಠ ಶೇ.5% ಲಾಭಾಂಶವನ್ನು ವಿತರಿಸಲು ಅನುಮತಿ ಕೊಡುತ್ತಿತ್ತು. ರಿಜರ್ವ್ ಬ್ಯಾಂಕು ಲಾಭಾಂಶ ವಿತರಣೆಗೆ ನಿರಾಕರಿಸಿದೆಯೆಂದರೆ ಬ್ಯಾಂಕಿನ ನಿವ್ವಳ ಸುಸ್ಥಿ ಸಾಲ ಶೇ.10%ಕ್ಕಿಂತ ಅಧಿಕವಾಗಿದೆ. ಸುಸ್ಥಿ ಸಾಲದ ಮರುಪಾವತಿಯಲ್ಲಿ ಸುಧಾರಣೆಯಾಗದ ಹೊರತು ಲಾಭಾಂಶ ವಿತರಣೆ ಮಾಡುವಂತಿಲ್ಲ. ಮುಂದೆ ಲಾಭಾಂಶ ವಿತರಣೆ ಮಾಡುವಾಗ ಕೇವಲ ಆ ಆರ್ಥಿಕ ವರ್ಷಕ್ಕೆ ಸಂಬಂಧಪಟ್ಟ ಲಾಭಾಂಶವನ್ನು ವಿತರಿಸಬಹುದು. ಹಿಂದಿನ ವರ್ಷಗಳ ಬಾಕಿಯಿರುವ ಲಾಭಾಂಶವನ್ನು ವಿತರಿಸುವಂತಿಲ್ಲ.

ಬ್ಯಾಂಕಿನಲ್ಲಿ ಸದಸ್ಯತ್ವ ಮುಂದುವರಿಸಲು ಇಷ್ಟವಿಲ್ಲದಿದ್ದರೆ, ಸದಸ್ಯತ್ವಕ್ಕೆ ರಾಜೀನಾಮೆ ಕೊಟ್ಟು ಷೇರುಹಣವನ್ನು ಹಿಂತೆಗೆದುಕೊಳ್ಳಬಹುದು. ನೀವು ತಿಳಿದಂತೆ ಸಹಕಾರ ಬ್ಯಾಂಕು ನೀಡುವ ಲಾಭಾಂಶ ತೆರಿಗೆ ರಹಿತವಾಗಿಲ್ಲ.

6. ಐಟಿಆರ್-6 (ITR-6) : ದತ್ತಿ ಹಾಗೂ ಧಾರ್ಮಿಕ ಉದ್ದೇಶಕ್ಕಾಗಿ ಹೊಂದಿದ ಆಸ್ತಿಯಿಂದ ಗಳಿಸಿದ ಆದಾಯದ ವಿನಾಯಿ ಕೇಳುವ ಕಂಪನಿಗಳು ಹೊರತು ಪಡಿಸಿ ಎಲ್ಲಾ ಕಾರ್ಪೊರೇಟ್ ತೆರಿಗೆದಾರ ಇದನ್ನು ಬಳಸಬೇಕು.

7. ಐಟಿಆರ್-7 (ITR-7) : ಸೆಕ್ಷನ್ 139 (4ಎ) to 139(4ಡಿ) ಅಡಿಯಲ್ಲಿ ಬರುವ ಕಾರ್ಪೊರೇಟ್‌ಗಳಾದ ಟ್ರಸ್ಟ್, ನಾನ್-ಪ್ರಾಫಿಟ್ ಇನ್ಸ್ಟಿಟ್ಯೂಷನ್ಸ್, ಕಾಲೇಜು, ಇನ್‌ವೆಸ್ಟ್‌ಮೆಂಟ್ ಫಂಡ್ ಈ ಐಟಿಆರ್-7 ಬಳಸಿ ರಿಟರ್ನ್ಸ್ ಫೈಲ್ ಮಾಡಬೇಕು.

ಗಮನದಲ್ಲಿ ಇರಲಿ

- ರಿಟರ್ನ್ಸ್ ಫೈಲ್ ಮಾಡುವಾಗ ಆಧಾರ್ ಕಾರ್ಡ್ ಮತ್ತು ಪ್ಯಾನ್ ಕಾರ್ಡ್ ಎರಡನ್ನೂ ನಮೂದಿಸಬೇಕು.
- ಪ್ಯಾನ್ ಕಾರ್ಡ್ ಜೊತೆ ಆಧಾರ್ ಕಾರ್ಡ್ ಲಿಂಕ್ ಮಾಡಿರಬೇಕು.
- ಎಲ್ಲಾ ತೆರಿಗೆದಾರರು (80 ವರ್ಷ ಮೆಟ್ಟಿಲು ತೆರಿಗೆದಾರ ಐಟಿಆರ್-1 ಮತ್ತು ಐಟಿಆರ್-4 ಬಳಸಿ ಸಲ್ಲಿಸುವ ರಿಟರ್ನ್ಸ್ ಹೊರತುಪಡಿಸಿ) ಆನ್‌ಲೈನ್ ಮೂಲಕವೇ ರಿಟರ್ನ್ಸ್ ಫೈಲ್ ಮಾಡಬೇಕು
- ರಿಟರ್ನ್ಸ್ ಫೈಲ್ ಮಾಡಲು ನೆರವಾಗುವ ಸಂಸ್ಥೆಗಳು ಫಾರಂ 16 ಅನ್ನು ಅಪ್ ಲೋಡ್ ಮಾಡುವ ಸೌಲಭ್ಯವನ್ನೂ ಒದಗಿಸುತ್ತವೆ.
- ಚಾರ್ಟರ್ಡ್ ಅಕೌಂಟೆಂಟ್ ಆಧಾರಿತ ಫೈಲಿಂಗ್ ಸೇವೆ ಕೂಡ ಲಭ್ಯ ಇರುತ್ತದೆ.



ಬನಾಲ್ಯೆನಾ ನ್ಯೂಸ್

ಈ ಪುಟದಲ್ಲಿನ ಸುದ್ದಿಗಳನ್ನು ಓದಿದ್ದೀರಾ...?
ಕುತೂಹಲಕಾರಿಯಾದ ಸುದ್ದಿಗಳು ನಿಮ್ಮ ಕಣ್ಣು ತಪ್ಪಿದ್ದರೆ, ಇಲ್ಲಿವೆ ಓದಿ.

- ಕೊಪ್ಪಳದ ಬನ್ನಿಕಟ್ಟೆ ಬಳಿಯ ಧ್ವಜಾರೋಹಣ ಕಂಬ ತೆಗೆಯಲು ಹೋದ ಐವರು ಹಾಸ್ಟೆಲ್ ವಿದ್ಯಾರ್ಥಿಗಳಿಗೆ ವಿದ್ಯುತ್ ಶಾಖ್ ಸರ್ಕ್ಯೂಟ್ ಸಂಭವಿಸಿ ಸ್ಥಳದಲ್ಲಿಯೇ ಸಾವನ್ನಪ್ಪಿದ್ದಾರೆ.
- ಸೇನೆಗೆ ಶಸ್ತ್ರಾಸ್ತ್ರ ಖರೀದಿ ಸರಳೀಕರಣಕ್ಕೆ ಒತ್ತು ನೀಡಲಾಗಿದೆ. ಸೇನೆಯ ಆಧುನೀಕರಣ ಕುರಿತು ಸಮಿತಿ ಈ ವರದಿ ನೀಡಲಿದೆ. ಅಂತಿಮ ವರದಿ ಸಲ್ಲಿಕೆಗೆ ಆರು ತಿಂಗಳ ಕಾಲಾವಕಾಶ ಒದಗಿಸಲಾಗಿದೆ.
- ಎರಡು ದಿನಗಳ ಭೂತಾನ್ ಪ್ರವಾಸದಲ್ಲಿರುವ ಪ್ರಧಾನಿ ನರೇಂದ್ರ ಮೋದಿ ಭೂತಾನ್ ಪ್ರಧಾನಿ ಲೋಟೇ ತ್ರೇರಿಂಗ್ ಜತೆ ವಿಸ್ತೃತ ಮಾತುಕತೆ ನಡೆಸಿದರು. ಈ ಸಂದರ್ಭದಲ್ಲಿ ಉಭಯ ರಾಷ್ಟ್ರಗಳ ನಡುವಿನ ಸಂಬಂಧ ಬಲವರ್ಧನೆಗೆ ಹೊಸ ಶಕ್ತಿ ತುಂಬುವ 10 ಒಡಂಬಡಿಕೆಗಳಿಗೆ ಸಹಿ ಹಾಕಲಾಯಿತು.
- ಉತ್ತರ ಭಾರತದಲ್ಲಿ ಮಳೆ ಆರ್ಭಟ ಮುಂದುವರಿದಿದ್ದು ಭಾಕ್ರಾ ಅಣೆಕಟ್ಟಿಗೆ ಭಾರೀ ಪ್ರಮಾಣದ ನೀರು ಬಿಡುಗಡೆಯಾಗಿದ್ದು ಪಂಜಾಬ್‌ನಲ್ಲಿ ಅಲರ್ಟ್ ಘೋಷಣೆ ಮಾಡಲಾಗಿದೆ.
- ಜಮ್ಮು ಕಾಶ್ಮೀರದಲ್ಲಿ ಪರಿಸ್ಥಿತಿ ಬಹುತೇಕ ಸುಧಾರಣೆಯತ್ತ ಸಾಗಿದೆ. ಅದರಲ್ಲೂ ಕಾಶ್ಮೀರ ಕಣಿವೆಯಲ್ಲಿ ಸರಕಾರಿ ಕಚೇರಿಗಳು ಪುನರಾರಂಭವಾಗಿವೆ. ಈ ವಾರ ಶಾಲಾ ಕಾಲೇಜುಗಳು ಆರಂಭವಾಗಲಿದೆ
- 200ಕ್ಕೂ ಹೆಚ್ಚು ಪ್ರಯಾಣಿಕರು ಹಾಗೂ ಸಿಬ್ಬಂದಿ ಇದ್ದ ರಷ್ಯಾದ ವಿಮಾನ ಟೇಕಾಫ್ ಆಗುತ್ತಿದ್ದಂತೆ ಹಕ್ಕಿಗಳ ಹಿಂಡು ಎಂಜಿನ್‌ಗೆ ಬಡಿದ ಪರಿಣಾಮ ಎಂಜಿನ್‌ನಲ್ಲಿ ಬೆಂಕಿ ಕಾಣಿಸಿಕೊಂಡಿತು. ಇದನ್ನು ಗಮನಿಸಿದ ಪೈಲಟ್ ಕೂಡಲೇ ಸಮೀಪದ ಹೊಲದಲ್ಲಿ ವಿಮಾನವನ್ನು ತುರ್ತು ಭೂ ಸ್ವರ್ಗ ಮಾಡಿದರು.
- ಬೆಂಗಳೂರಿನಲ್ಲಿ ನ್ಯೂಜಿಲ್ಯಾಂಡ್ ಪ್ರಜೆ ತನ್ನ ಕಾರಿನಲ್ಲಿ ಬಿಟ್ಟು ಹೋಗಿದ್ದ ಲಕ್ಷಾಂತರ ರೂ. ಇದ್ದ ಪರ್ಸ್‌ನ್ನು ಮರಳಿಸಿದ ಕ್ಯಾಬ್ ಚಾಲಕ ಸಿ.ಆರ್.ವಿಶ್ವನಾಥ್ ಪ್ರಾಮಾಣಿಕತೆಗೆ ನಗರ ಪೊಲೀಸ್ ಆಯುಕ್ತರು ಅಭಿನಂದಿಸಿ ಪ್ರಶಂಸನಾ ಪತ್ರ ನೀಡಿದ್ದಾರೆ.
- ಆಫ್ಘಾನಿಸ್ತಾನದಲ್ಲಿ ಮತ್ತೆ ಉಗ್ರರು ತಮ್ಮ ಪೈಶಾಚಿಕ ದಾಳಿ ಮುಂದುವರೆಸಿದ್ದು, ವಿವಾಹ ನಡೆಯುತ್ತಿರುವಾಗಲೇ ಬಾಂಬ್ ಸ್ಫೋಟ ನಡೆಸಿ ಕನಿಷ್ಠ 63 ಮಂದಿಯ ಸಾವಿಗೆ ಕಾರಣರಾಗಿದ್ದಾರೆ.

ಹಿ ದು ಗ ರ ಅ ನಿ ಸಿ ಕೆ . . .



ಆರ್ಥಿಕತೆ ಚೇತರಿಕೆ ಅನುಮಾನವಷ್ಟೇ :
 ದೇಶದಲ್ಲಿ ಆರ್ಥಿಕತೆ ಮಂದಗತಿಯಲ್ಲಿದೆ ಎಂದು ಭಾರತೀಯ ರಿಸರ್ವ್ ಬ್ಯಾಂಕ್ ಒಪ್ಪಿಕೊಂಡಿದೆ. ಇದು ಆರ್ಥಿಕ ಚಟುವಟಿಕೆಗಳ ಏರಿಳಿತದ ಪರಿಣಾಮವಷ್ಟೆ. ತೀವ್ರ ಸ್ವರೂಪದ ಪ್ರಗತಿ ಕುಂಠಿತಗೊಂಡಿಲ್ಲ. ನಾಲ್ಕನೆ ತ್ರೈಮಾಸಿಕದ ವೇಳೆಗೆ ಬೆಳವಣಿಗೆ ಚೇತರಿಕೆ ಕಾಣಲಿದೆ ಎಂದು ಗವರ್ನರ್ ಹೇಳಿದ್ದಾರೆ. ಸದ್ಯದ ಸ್ಥಿತಿ ನೋಡಿದರೆ, ಮುಂದಿನ ತ್ರೈಮಾಸಿಕದ ವೇಳೆಗೂ ಆರ್ಥಿಕತೆ ಚೇತರಿಕೆ ಅನುಮಾನವಷ್ಟೇ.
 ▶▶ ಚೇತನ್ ಕುಮಾರ್ ಎಲ್., ಬಳ್ಳಾರಿ.

ಸಾಲ ಪಡೆಯಲು ಹಿಂಜರಿಯುವ ಸ್ಥಿತಿ : ಜಡಿಪಿ ಬೆಳವಣಿಗೆ ಉತ್ತೇಜಿಸುವ ಸಲುವಾಗಿ ರಿಟೇಲ್ ಸಾಲ ವಿಭಾಗವನ್ನು ಸುಧಾರಿಸುವ ಸಲುವಾಗಿ ತ್ವರಿತವಾಗಿ ಸಾಲ ವಿತರಣೆಗೆ ವಿತ್ತ ಇಲಾಖೆ ಮುಂದಾಗಿದೆ. ವೈಯಕ್ತಿಕ, ಗೃಹ, ಕಾರು ಸಾಲಗಳನ್ನು ಕೇವಲ 59 ನಿಮಿಷಗಳಲ್ಲಿ ನೀಡುವ ನೂತನ ಯೋಜನೆಯಿಂದ ದೇಶದ ಸಾಲ ವಿತರಣಾ ವ್ಯವಸ್ಥೆಯಲ್ಲಿ ಮಹತ್ವದ ಮೈಲುಗಲ್ಲಾಗಲಿದೆ ನಿಜ ಆದರೆ, ಸದ್ಯ ಜನ ಸಾಲ ಪಡೆಯಲು ಹಿಂಜರಿಯುವ ಪರಿಸ್ಥಿತಿಯಲ್ಲಿದ್ದಾರೆ.
 ▶▶ ಶ್ರೀಮತಿ ಆರತಿ ಮಠಪತಿ, ಧಾರವಾಡ.

ಗ್ರಾಹಕ ನ್ಯಾಯಾಲಯದ ಮಹತ್ವದ ಆದೇಶ : ಪ್ರಮುಖ ರಾಷ್ಟ್ರೀಕೃತ ಬ್ಯಾಂಕೊಂದರಲ್ಲಿ ಉಳಿತಾಯ ಖಾತೆ ಹೊಂದಿದ್ದ ಖಾತೆದಾರರೊಬ್ಬರಿಂದ ಹಣವನ್ನು ಹ್ಯಾಕರ್ಸ್‌ಗಳು ಕದ್ದಿದ್ದರು. ಗ್ರಾಹಕ ಕೋರ್ಟ್ ಮೊರೆ ಹೋಗಿದ್ದ ಅವರ ಪರ ಹಾಗೂ ವಿರುದ್ಧ ವಾದವನ್ನು ಆಲಿಸಿದ ನ್ಯಾಯಾಲಯ ಬ್ಯಾಂಕಿಗೇ ಹ್ಯಾಕರ್ಸ್‌ಗಳ ಪತ್ತೆ ಹಚ್ಚಲು ಸಾಧ್ಯವಿಲ್ಲ ಎಂದಾದರೆ, ಗ್ರಾಹಕರು ಹೇಗೆ ಪತ್ತೆ ಹಚ್ಚಲು ಸಾಧ್ಯ ಎಂದು ಪ್ರಶ್ನಿಸಿ, ಕಳೆದುಕೊಂಡ ರೂ. 49 ಸಾವಿರ ಜತೆಗೆ ರೂ. 20 ಸಾವಿರ ಪರಿಹಾರ ಸೇರಿಸಿ ಕೊಡುವಂತೆ ಬ್ಯಾಂಕಿಗೆ ಸೂಚಿಸಿ ಗ್ರಾಹಕ ನ್ಯಾಯಾಲಯದ ಈ ಆದೇಶ ಮಹತ್ವದಾಗಿದೆ.
 ▶▶ ನರಸಿಂಹಮೂರ್ತಿ ವಿ.ಕೆ., ಹಾಸನ.

ಇವರಿಗೆ,

Edited, Published and printed by Pundalik N. Kerure, C.E.O. on behalf of the
 Karnataka State Co-operative Urban Banks Federation Ltd., Bangalore - 560027.
 Published at : # 132, K.H. Road, Bangalore - 560027.
 Printed at : Navarathna Printers, # 35, 3rd Cross, Sudhamanagar, Bangalore – 560027.